

# శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

ఆనువాదకలు :

కీ. శే. వెనుచుమూడి కృష్ణరావుసంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రకృతమైన వస్తువు, అకలంకమైన జీవితము, లోలో తరమైన సందేశము, దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము. —సర్వోధముల నమూల్యమైన గ్రంథరాజము.

—శ్రీ పా. వే. రాజమన్నారంగారు, గౌ|| ప్రధాన స్వాయమూర్తి, మద్రాసు.

\* \* \* ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమును లేదు. \* \* \*

—శ్రీ పింగళి లక్ష్మీకాంఠంగారు.

\* \* \* ఆధునిక కాలములో వెలువడిన కొలది మహాగ్రంథములలో, అన్నివిధముల నిది యొకటి. \* \* \*

—శ్రీ రాళ్లపల్లి అనంతకృష్ణకర్మగారు.

526 పుటలు

(తృతీయ ముద్రణము)

వెల : రూ. 5/-

## శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథసములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

నిర్దుష్టమైన భాష, అందమైన అచ్చు, అకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3.50  
అట్ట బైండు రూ. 4/-

## శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమండరి...తియ్యని తెలుగు...పాలవంటి శైలి... —ఆంధ్రప్రభ

246 పుటలు

వెల : రూ. 2/-

అదెను : మేనేజరు, శ్రీ రామకృష్ణమఠము, మైలాపూరు, మద్రాసు - 4

JUST OUT!

NEW BOOK

## THUS SPAKE GURU NANAK

Choicest sayings of the great Guru

Compiled by

SWAMI SUDDHASATWANANDA

This is the 8th in our popular Thus Spake Series,  
very handy, attractive and instructive with a  
beautiful Tri-colour picture of  
Guru Nanak on the cover.

Price : 40 nP. only

SRI RAMAKRISHNA MATH

MYLAPORE

::

MADRAS-4

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, సామాన్యులకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యనుక్రమణికాసహితము

480 పుటలు (ద్వితీయ ముద్రణము : చక్కని అట్టబైండు) వెల : రూ. 4-00


అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

# మంట చేస్తూనే విశ్రమించండి

అదిగోయు నిమగ్న భోజన రమణానిర  
బట్టదు, ఈ అత్యంత కఠినమైన  
కృత్యం, సౌకర్యమైన, నిశ్చలమైన  
ఈ కృత్యం వలన, బోజనం కావడం అని  
మానసికంగా పరిశ్రమించి.

కట్టడంను దురియ బోజనం, బోజ  
నం బోజనం, అతని బోజనం మును  
పై రమణియే మునునాగి. ఈ బోజ  
నం కృత్యం, గోర మును నరక-దుడిమి  
జమల అనేకం కంటిని.

- మురికి, దుమ్ము వుండవు, ముని  
పట్టదు, మంటలు లేవవు
- ఖర్చు చాలా తక్కువ, హార్డిగా  
నురక్షితమైనది
- తేలికగా ఎక్కడికి పదితే  
అక్కడికి తీసుకొని వెళ్లవచ్చు



PATENT NO. 62294, 622, 67

## ఖాస్ జనతా కిరాసిన్ కుక్కర్

మంట బాగా



తేలికగా చేసుకోండి

ఉత్పత్తిదారు:

ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

77, బొంబాయి స్ట్రీట్, కలకత్తా-12

KALPANA O. N. 157

# శ్రీ రామ కృష్ణ ప్రభ

సంపుటము ౨౦ ౧౯౬౩, అక్టోబరు; శోభకృత్తు - ఆ

సంచిక ౪

## విషయ సూచిక

శివానందలహరి	౯౭
(శ్రీ) వివేకానందమరందబిందువులు (౯) — శ్రీ చిరంతనానందస్వామిల అనుక్తి	... ౧౦౨
వివేక సంయమి — శ్రీ బృందావనం రంగాచార్యులు	... ౧౦౪
(శ్రీ) శారదానందస్వామి — [సంసాదకీయము]	... ౧౦౬
(శ్రీ) వివేకానందస్వామి - భేత్రిమహారాజు — శ్రీ శుద్ధసత్త్వానందస్వామి...	... ౧౧౧
భారతీయ యువకులకు స్వామి వివేకానందుని సందేశము — బ్రహ్మచారిణి శర్వాణి	... ౧౧౬
తిరస్కృతరాజాశ్రయములు - మహాజ్ఞుల సారస్వత నిర్మాతలు : త్యాగయ్య	
— విద్యాకాశిమణి శ్రీ వాదాది శ్రీనివాసశర్మ	... ౧౧౯
(శ్రీ) రామకృష్ణప్రపరమహంస విలాసము — శ్రీ చిద్ధానందస్వామి	... ౧౨౨
వార్తలు, విశేషాలు	... ౧౨౪
గ్రంథపరిచయం	... ౧౨౬

## Our Thus Spake Series

Compiled by Swami Suddhasatwananda (except items 2 & 7)

1. **THUS SPAKE SRI RAMAKRISHNA** Pp. 128, Price nP. 40  
Choicest selections from the sayings of Sri Ramakrishna
2. **THUS SPAKE VIVEKANANDA** Pp. 100, Price nP. 40  
Most inspiring sayings of Swami Vivekananda
3. **THUS SPAKE THE HOLY MOTHER** Pp. 102, Price nP. 40  
Choicest selections from the sayings of the Holy Mother
4. **THUS SPAKE THE BUDDHA** Pp. 120, Price nP. 40  
Choicest selections from the sayings of Lord Buddha
5. **THUS SPAKE SRI KRISHNA** Pp. 108, Price nP. 40  
Choicest selections from the sayings of Lord Krishna
6. **THUS SPAKE THE CHRIST** Pp. 110, Price nP. 40  
Choicest selections from the sayings of Lord Jesus Christ
7. **THUS SPAKE PROPHET MUHAMMAD** Price nP. 40  
Choicest selections from the sayings of Prophet Muhammad
8. **THUS SPAKE GURU NANAK** (Just Out) Price nP. 40  
Choicest selections from the sayings of Guru Nanak

**SRI RAMAKRISHNA MATH**  
MYLAPORE :: MADRAS-4

## శ్రీ రామకృష్ణమత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
812 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
482 పుటలు (సాదా)	రూ. 3-50 శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
330, 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-
శ్రీమద్భగవద్గీత ... 4 00	గీతచంద్ర 0 75 భక్తిమార్గము 0 50	
బ్రహ్మసింద బోధనలు ... 3 50	షికాగో నగరోపన్యాసములు ... 0 50	
జ్ఞానయోగము 4 00	రాజయోగము 2 50	గురుపరీక్షములు ... 0 50
కర్మయోగము 1 50	భక్తియోగము 1 50	శ్రీ శారదా సూక్తి నవనీతము ... 0 40
సారద భక్తి సూత్రములు 3/-	శ్రీకృష్ణవాణి ... 0 40	
పరతత్వప్రసంగము 2/-	కైస్తు సూక్తిమాల ... 0 40	
శ్రీ నాగసుహాశయని జీవితచరిత్ర 1 25	శ్రీ వివేకానంద శంఖారావము 0 40	
ప్రబోధరత్నాకరము 2 25	గురుజీవుడు 0 40 బుద్ధ ఉవాచ 0 37	
శ్రీ శారదాదేవి చరిత్ర 2/-	శ్రీ రామకృష్ణ ఉవాచ 0 37	
దేవీమాహాత్మ్యము 2/-	నా సంస్కరణ యుద్ధవిధానము 0 37	
వివేకానంద లేఖనలి (మొదటి భాగము) 1 50	శ్రీరామకృష్ణుడు, వివేకానందస్వామి 0 25	
వివేకానంద లేఖనలి (రెండవ భాగము) 1 75	శ్రీ పరమహంస జీవిత సంగ్రహము... 0 25	
శ్రీరామకృష్ణోపనిషత్తు ... 1 25	పరమహంస శ్రీరామకృష్ణుడు ... 0 25	
హిందూ మతము ... 1 25	నవీన భారతదేశము ... 0 25	
అనుషాన వేదాంతము ... 1 25	తాపత్రయ చికిత్స ... 0 25	
వివేక సూక్ష్మదయము ... 1 25	పవనాతిభావా 0 25 ముక్తిమార్గము 0 19	
ఖలము, సంస్కృతి, సామ్యవాదము 1/-	గుర్వం విష్ణుమయం జగత్ ... 0 19	
భారతీయ మహిళ ... 1/-	శ్రీ రామకృష్ణ ఆరాధికము 0 12	
కఠోపనిషత్తు ... 0 80	శ్రీరామనామసంకీర్తనము 0 6 యతిగీతము 0 6	
శ్రీ పరమహంస నీతికథారత్నములు 0 75	నామకము 0 6 వి. సింగారనము 0 6	

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50; మూడవ సంపుటము రూ. 7-50 (మూడును ఒకేవరి కొన్నచో: రూ. 18-50)

ఇవియేకాక సంస్కృత, అంగ్ల, తమిళ, హిందీ, కన్నడ గ్రంథములు,

. వేదాంతకేసరి (అంగ్లము) (శ్రీ) రామకృష్ణ విజయము (తమిళము)

అను మాసపత్రికలును మొదలైనవి

ఆద్రెసు : మేనేజరు, శ్రీరామకృష్ణమతము, మైలాపూరు, మద్రాసు - 4



‘ఆభిలషిభు శరణింధును, యా త్తణంబ యతనికృప నీవ ననుభావ్య మగును కన్య’

— శ్రీ శారదామణి.

# శ్రీరామకృష్ణ ప్రభ

సంపుటము ౨౦

౧౯౬౩

అప్టోబరు : : శోభకృష్ణ - ఆశ్వయుజము

సంచిక ౪

శ్రీ:

శివానందలహరి (౪)

మూలము :

శ్రీ శంకరభగవత్పాదులు

టీక :

నే. భ.

విరిజ్ఞే రీర్దాయ ర్భవతు, భవతా తత్పరశిర  
శ్చతుష్కం సంరక్ష్యం, సఖలు భువి దైన్యం  
విచారః కోవాః మాం విశదకృపయా షాతి శివ తే  
కటాక్షవ్యాపార స్వయమపి చ దీనావనవరః ॥

౧౬

శివ	ఓమంగ శస్వరూపా	లిఖితపాఠా ఖలు	(లలాటములందు) వ్రా
విశిష్టః	బ్రహ్మ	దీన	పెట్టియున్నాడు కదా.
దీర్ఘాయుః	చిరంజీవిగా	అవన	ఆరులను
భవతు	ఉండనుగాక	పరః	రక్షించుటయందు
తత్	అతని	తే	అసక్తిగలదగు
పర	తేషించిన		నీ
శిరః + చతుష్కమ్	తలలు నాలుగు	కటాక్షవ్యాపారః	కడకంటిచూపు
భవతా	నీచే	స్వయం అపి	తానే
సంరక్ష్యమ్	కాపాడబడదగినవి	మాం	నన్ను
సః	అతడు	విశదకృపయా	స్ఫుటదయతో
భువి	భూలోకమున (ఎలరగ్గు)	షాతి	కాపాడును
దైన్యం	దీనత(తోమాడినబ్రతుకు)ను	విచారః	వగళు
		కః వా	ఏమున్నది (లేనేలేదనుట)

తా॥ ఓపరమపురుషా, బ్రహ్మదేవుని చిరంజీవిగ ఉండనిమ్ము. అలనాడు నీవు గిల్లి వేసిన తల పోగా, అతనికి మిగిలియుండు నాల్గు తలలను కాపాడుము. ఇహలోకవాసుల లలాటము లందు “దీనజీవితములు గడపు” డని ఆయన వ్రాసిపెట్టియుండుట ప్రసిద్ధమే. అయినను దీన సంరక్షణ దీక్షితమగు నీకడకంటిచూపు దయతో నన్ను కాపాడుచున్నది, కనుక విచారము లేనే లేదు.

ఫలా ద్వా పుణ్యానాం మయి కరుణయా వా త్వయి విభో  
ప్రసన్నేఽపి స్వామిఁ, భవ దమల పాదాబ్జయుగళమ్  
కథం వశ్యేయం, మాం స్థగయతి నమ స్సమ్భ్రమజుషాం  
నిలిమ్పానాం శ్రేణి ర్నిజకనక మాణిక్యమకుచైః? ॥

౧౭

విభో	ఓవిశ్వవ్యాపీ	పశ్యేయమ్	చూతును
స్వామిఁ	ఓప్రభూ	నమః	(సీపాదాలక) మ్రొక్కు
పుణ్యానాం	పుణ్యముల		టలో
ఫలాత్ వా	ఫలముచేతనో	సంభ్రమజుషామ్	తొట్టుపాటుగల
మయి	నాయందలి	నిలిమ్పానాం	వేల్పుల
కరుణయావా	కరుణచేతనో	శ్రేణిః	వరుస
త్వయి	నీవు	నిజ	తమ
ప్రసన్నే ఆపి	ఆనుగ్రహించువాడైనను	కనకమాణిక్య	బంగారు రత్నాల
		మకుచైః	కిరీటములచే
ఆమలం	స్వచ్ఛ	మాం	నన్ను
పాద+అబ్జ	పాదపద్మముల	స్థగయతి	కన్నులు మిటుమిట్లు గొల్పు
యుగళమ్	జంటన		చున్నది.
కథం	ఎటు		

తా॥ ఓవిశ్వవ్యాపీ, ఓపరమపురుషా, నాపుణ్యములు ఫలించియో, నీ అవ్యాజకరుణ చేతనో, నీవు నాయందు ప్రసన్నుడవైనప్పటికిని, నీకు ప్రణమిల్లుటకై బాదులు తీరి సంభ్రమించు వేల్పుల బంగారుకిరీటాల రత్న కాంతులు నాకన్నులకు మిటుమిట్లుగొల్పుచున్నవే, నీపాదసందర్శనము నా కెట్లు ఘటిల్లును?

త్వ మేకో లోకానాం పరమఫలదో, దివ్యపదవీం  
వహన్త స్త్వస్మూలాం పున రపి భజన్తే హరిముఖాః,  
కియ ద్వా దాక్షిణ్యం తవ! శివ, మదాశ్చ చ కియతీ!  
కదావా మద్రజ్ఞం వహసి కరుణాపూరిత దృశా? ॥

౧౮

శివ	ఓమంగళరూపా	భజనే	ఉపాసించుచుండురు
తస్యం	నీవు	తవ	నీ
ఏకః	ఒక్కడవే	దాక్షిణ్యం	దయ
లోకానాం	ప్రాణులకు	కియద్వా	ఎంతటిదో !
పరమఫలః	శ్రేష్ఠపురుషారమగు మోక్షము నిచ్చువాడవు	మత్ ఆశాచ	నా ఆశయము
హరిః	నారాయణాది దేవతలు	కియతీ	ఎంతటిదో !
త్యక్త మూలమ్	నివలనగలిగిన	కదా	ఎప్పుడు
దివ్యపదసిం	(వైకుంఠాది) దివ్యస్థానము (ల)ను	కరుణాపూరిత	దయనిండిన
వహ నః	వహించుచున్నవారై	దృశా	దృష్టితో
పునః ఆపి	మరలకూడ	మద్ రక్షాం	నా రక్షణమును
(త్యాగం ఏవ)	(నిన్నే)	వహసి	నిర్వహింతువో
		నజానే	ఎఱుగను.

తా|| ఓపరమశివా, సకలప్రాణులకును మోక్షప్రదాతవు నీ ఒక్కడవే. విష్ణువు మున్నగువేల్పులకు వైకుంఠాదిదివ్యస్థానముల నొసగినవాడవు నీవే. ఆదివ్యస్థానములందుండియు వారు ఇంకను నిన్ను ఉపాసించుచునే యున్నారు. ఎంతెంతమహోన్నతపదవులం దున్నవారి కైనను, నీవు ఉపాస్యుడవు. నీదయకు నా ఆశకు అవధులు లేవు. నీవు నన్ను దయజూచి రక్షించు తెన్నుతో ఎఱుగకున్నాను.

దురాశాభూయిష్టే దురధిపగృహద్వారఘటితే  
 దురన్తే సంసారే దురితనిలయే దుఃఖజనకే  
 మదాయాసం కిం నవ్యపనయసి కస్యోపకృతయే  
 వదేయం ప్రీతిశ్చేత్తవ శివకృతార్థాః ఖలువయమ్ ||

౧౯

శివ	ఓమంగళరూపా,	సంసారే	ద్వంద్వప్రపంచమున
కస్య	బ్రహ్మదేవునకు	మత్	నా
ఉపకృతయే	ఉపకారము చేయగోరి,	అయాసం	కష్టమును
దురాశాభూయిష్టే	చెడ్డ ఆశలు నిండినదియు	నవ్యపనయసికిమ్	తొలగింపకున్నావా?
దురధిప	దుష్టప్రభువుల	వద	చెప్పము
గృహద్వార	ఇండ్లవాకిండ్లయొద్దకు	తవ	నీ
ఘటితే	చేర్చునదియు	ప్రీతిః	ప్రీతి
దురన్తే	అవధిలేనిదియు	ఇయంచేత్	ఇదే ఆగునేని
దురితనిలయే	సాపముల కునికొట్టును	వయమ్	మేము
దుఃఖజనకే	దుఃఖములగలిగించునదియు	కృతార్థాః ఖలు	సఫలజన్మలముకదా
	అగు		



తా॥ ఓమంగళరూపా, నే నీ సంసారమున శ్రమపడుచున్నాను. ఇది పాపములకు ఉనికి పట్టు, దుఃఖములకు ఉత్పత్తిస్థానము దురాశలతోనిండినది, దుష్టప్రభువులను సేవింపజేయునది. దీని కొక అంతము లేదు. దీనిని స్మరించిన బ్రహ్మదేవునిమీది పక్షపాతముచే, ఇందు నేననుభవించుచున్న కష్టములను తొలగింపకుండువా? చెప్పుమా. అదే నీప్రీతి అగునేని మాజన్మములు సఫలము లైనట్లే కదా! ఈ కడపటివాక్యమును వివరితలక్షణ (విరని) గా గొనవచ్చును. లేదా—‘ఓ దేవా, నీకు. ఈ (=దీనజన) ప్రీతి యున్నచో మేముకృతార్థుల మగుదుముకదా’’ అనియు కొనవచ్చును.

సదా మోహాటవ్యాం చరతి యువతీనాం కుచగిరౌ  
నట త్యాశాశాఖా న్వటతి ఝటితి నైర్విర మభితః  
కపాలికా భిక్షో మే హృదయకపి మత్యస్తవపలం  
దృఢం భక్త్యా బద్ధా శివ భవదధీనం కురువిభో ॥

౨౦

కపాలికా	ఓబ్రహ్మకపాలధారి	నటతి	నర్తించును
భిక్షో	ఓభిక్షూ	అభితః	అన్నివైపుల
శివ	ఓమంగళరూపా,	ఝటితి	తటాన
విభో	ఓప్రభూ	నైర్విరం	ఇచ్చుచోప్పున
(మే)	(నా)	అటతి	తిరుగాడును
(హృదయ)	(మనస్సునెడి)	అత్యంత	మిక్కిలి
(కపిః)	(వానరము)	చపలం	చంచలమగు
సదా	ఎల్లప్పుడును	మే	నా
మోహ	అజ్ఞానమునెడి	హృదయకపిం	మనస్సునెడి వానరమును
అటవ్యాం	అడవిలోను	భక్త్యా	భక్తి (అనుదారము) తో
యువతీనాం	జవరాండ్ర	దృఢం	గట్టిగా
కుచగిరౌ	చనుగొండ (ల) యందును	బద్ధా	బంధించి
చరతి	గుంచరించును	భవదధీనం	నీవశము
నటతి	అడుగు	కురు	చేసికొనుము.
ఆశాశాఖాను	కోర్కెలనెడి (నెట్టు)కొమ్మలందు		

తా॥ ఓదేవా, మిక్కిలిచపలమైన నా మనస్సుక కోతి. అడవులందును, కొండలపైనను, వృక్షశాఖలందును, అన్నివైపులను కోతి తిరుగుచుండును, ఎగురుచుండును, నర్తించుచుండును. అట్లే నామనస్సు అజ్ఞానమందును కామినులందును ఆశలందును అన్నియెడలను తిరుగుచున్నది, ఎగురుచున్నది, నర్తించుచున్నది. దీనిని భక్తిపాశముతో కట్టివైచి నీవశమందుకొనుమా.

దృతి స్తమ్భాధారాం దృఢగుణనిబద్ధాం సగమనాం  
విచిత్రాం పద్మాఢ్యాం ప్రతిదివస సన్మార్గఘటితామ్  
స్మరారే మచ్చేత స్ఫుటపటకుటీం ప్రాప్యవిశదాం  
జయ స్వామిక శక్త్యాసహ శివ గణై స్సేవిత విభో ॥

౨౧

స్మరారే	ఓనుస్మథాంతకా	విశదాం	(సకలదుర్వాసనాయుత
స్వామిక	ఓపరమేశ్వరా		మును) నిర్మలమును
శివ	ఓమంగళరూపా	పద్మాఢ్యాం	సింగారింపుతో(ధనాశతో)
గణైః	ప్రమథగణములచే		కూడినదియు
	నేవింపబడువాడా	ప్రతిదివస	ప్రతిదినమును
విభో	విశ్వవ్యాపీ	సన్మార్గ	రాజమార్గమున (బ్రహ్మ
దృతి	దృఢమైన (మిథ్యనైలతభ్య		విచారమార్గమున)
	ముగ నెంచుట అను)	ఘటితామ్	నెలకొల్పుబడినదియు అగు
స్తమ్భ	స్తంభము	మత్	నా
అధారాం	ఆధారముగలదియు	చేతః	మనస్సునెడి
దృఢ	గట్టి	స్ఫుటపటకుటీం	ప్రకాశవంతమగు గుడార
గుణ	గుణములనెడి త్రాళ్లచే		మును
నిబదాం	కట్టబడినదియు	శక్త్యాసహ	పార్వతీసహితుడవై
సగమనాం	చంచలమైనదియు (సంచార	ప్రాప్య	చేరి
	సామర్థ్యముగలదియు)	జయ	
విచిత్రాం	వింతయైనదియు		ఉండుమా.

తా॥ ఓపరమేశ్వరా, నాచిత్ర మొక డేరా, మిథ్య నైల తభ్యముగ నెంచుట అను  
స్తంభము దాని కాధారము. సత్త్వరజ స్తమోగుణములు దాని కట్టుత్రాళ్లు, ఈడేరా ఒక  
చోటునుండి మఱొకచోటుకు సంచరింపగలది, దుర్వాసనవైవిధ్యము గలది, ధనాశ అనెడి  
చికిలీపని గలది. ఇది బ్రహ్మవిచారమార్గ మను రాజమార్గమున నెలకొనియున్నది నీ విందు  
పార్వతీసహితుడవై అధివసించి సర్వోత్కృష్టభువగ వెలుగొందుమా.



# శ్రీవివేకానందమరందబిందువులు (౯)

## శ్రీ చిరంతనానందస్వాముల అనూక్తి

మన జాతీయరక్తమునఁ బ్రవేశించుచున్న యీ ఘోరవ్యాధిని—ప్రతివిషయమును జూచి హేళనచేయుటను—అశ్రద్ధను—విడిచిపెట్టుడు. దానిని దరిఁజేరనీయకుండు, ధీహులై శ్రద్ధనవలంబింపుడు. మిగిలినవన్నియు స్వయముగనే దాని ననుసరించును.

‘మేము నిర్గుణుల’ మనియు ‘మాకు మిత్రులు లే’రనియుఁ గుండకఁడు, ధనము మనకు మానవత్వమును సంపాదించఁజాలునా? మానవుఁడే యెప్పుడును ధనమును సంపాదించువాఁడు, మానవశక్తిచే, ఉత్సాహశక్తిచే, శ్రద్ధాశక్తిచే—వీనిచేతనే ప్రపంచమంతయు నిర్మింపఁబడి యున్నది.

మతాభిమానపూరితుని తీవ్రతతో గాంభీర్యముతో—నైహికవాది బాహ్యదృక్పథవైశాల్యము మేళవింపఁబడవలయును—ఇదియే నేను గోరునది. సాగరమంతటి గంభీరము, అనంతాకాశమంతటి విశాలము—నిట్టి హృదయమే మనకు వలయునది.

నీ యాదర్శమునఁడఁ దీవ్రశ్రద్ధాభక్తులు—మహానిష్ఠులు. తాత్కాలికమైనదికాక, యజుముల నడుమను మెఱుముల నడుమను నాకస

మువంకనే చూచుచు, మేఘమండలమునుండి పడు బిందువులనేకాక మఱియొక నీటినిద్రావని చాతకపక్షినిష్ఠను బోలిన నిష్ఠ—నీ కుండవలయును.

పవిత్రక్షుడవగు ప్రయత్నమున శరీరమును దృఢింపుము; సహస్రప్రయత్నములైనను మృత్యువు నాహ్వానింపుము, నిరుత్సాహము జెందకుము. చక్కని యమృతము లభింపనియెడ, విషము ద్రాగవలయుననుట కది హేతువు కాఁజాలదు.

మతమునుగూర్చి యెన్నఁడును వాదులాడకుము, మతసంబంధమగు వాదోపవాదములన్నియుఁ బారమార్థికశీలము లేదనియే తెలుపును. మతవివాదము లెప్పుడును గుంజును విడిచి తొక్కకే సంబంధించునట్టివి. పవిత్రతయుఁ బారమార్థికతయుఁ బలాయనమైపోవ, హృదయము శుష్కమైయుండునపుడే వివాదము లారంభమగును, అంతకు ముందుఁ గాదు.

వాదములను లక్షింపకుము, సిద్ధాంతములను గాని, సంప్రదాయములను గాని, యాలయములను గాని, దేనిని లక్షింపకుము; ప్రతి

మానవునందునుగల బ్రహ్మత్వము నందలి సారమగు పారమార్థికతతోఁ బోల్చిచూచి నచో నివి యెందులకును గొఱగావు ; పారమార్థికశీల మెంతవికాసముచెందునో మానవుఁడంతటి మహిమాన్వితుఁడై యొప్పును, మొదట దానిని సంపాదించుము. ఎవ్వనినిగూర్చియు విమర్శింపకుము, ఖండింపకుము ; ఏలన, సర్వ సిద్ధాంతములయందును సర్వసత్య సంప్రదాయములందును నేదియో కొంతమేలుండును, మతమనునది—ధర్మమనునది—శబ్దములతోఁగాని, నామములతోఁగాని, సంప్రదాయములతోఁగాని కూడుకొనియుండునది కాదనియు సాక్షాత్కారమే మతమనియు—ధర్మమనియు—నీ జీవితముచే లోకమునకుఁ బ్రకటించుము.

మనఃపూర్వకమగు విశ్వాసము, వినిర్మలాశయము—ఇవియే విజయోపేతములై యొప్పునవి ; వీనిచే శోభించునట్టివాడు కొలఁదిమంది యైనను సమస్తనిరోధములను నెదిర్చి నిలువఁగలుగుదుడు.

సత్యవ్రతము, నైర్మల్యము, స్వార్థరాహిత్యము ననువానిచే నోప్పువాని నణచుశక్తి ముల్లోకములందును లేదు, అట్టివాఁడు విశ్వమునంతను నెదిర్చి నిలువఁగలఁడు.

దౌర్బల్యమునకు గుఱియగు సమయములలో నిట్లు పర్యాలోచించుకొనుము: నేనాతని (శ్రీ)రామకృష్ణుని పుత్రుఁడనుగానా? ఆమహనీయు ననుసరించు నే నిట్టినిచకార్యములు చేయ

వచ్చునా?" దైన్యమును దుర్బలమనోభావములను బోనడచి, ధీరుఁడనై నిలిచి, “నే ననంతశక్తి ప్రపూర్ణుఁడను, విశుద్ధధీనిధిని. అఖండజ్ఞానస్వరూపుఁడను, సచ్చిదానందమయపర బ్రహ్మమను నేను!” అని భావింపుము. “నే నామహానీయుని శిష్యుఁడను, కామకాంచన విజేతయుగు శ్రీరామకృష్ణుని దాసానుదాసుఁడను నను భావముననే నీ యహంభావమిడియిండువలయును, ఇట్టి యాత్మగౌరవము లేనివానిలో నెన్నఁడును బ్రహ్మశక్తి ప్రజ్వలించదు. “జగజ్జననీ పరిపాలనమున, నీ జగంబున నే భయపడున దెవరికి?” అను (సర్థమిచ్చునట్టి) రామప్రసాదునికీర్తనమును వినలేదా? ధీరుఁడనై మహావీరనామమును స్మరించుచు, ‘మహామాయ’ను శరణుపొందుము, సమస్త ప్రపంచమును బ్రహ్మస్వరూపముగాఁ జూడుము—దైన్యము, దౌర్బల్యము, పిఠీకీతనము నంత నిన్ను సమీపింపఁజాలవు.

నీయందును నీ దేశీయులందును శ్రద్ధాభక్తులను బురికొల్పుము. తత్త్వాన్వేషణమునకై యావశ్యకమగుచో, నచికేతునివలె యమాలయమునకై నను బోవుటకు వెనుదీయకుము! భయమే మరణము, కావున నిర్భయఁడవు కమ్ము, భయరహితుఁడనై నేఁటినుండి యాత్మమోక్ష జగత్కల్యాణములకై నీ జీవితము నాహుతి యొనర్చసంసిద్ధుఁడవు కమ్ము. కానిచో, నీ రక్తమాంసమయకశేబరమును మోయుటవలని ఫలమేమి?



## “ వి వే క స ం య మి ”

శ్రీ బృందావనం రంగాచార్యులు

యుగములనాటి ఆర్షవిభవోద్ధతికిన్ బ్రతిబింబమైన నీ  
మొగమును గాంచువారలు ప్రమోదపరీవృతచిత్తులై హిత  
ప్రగతియుతప్రసిద్ధ నవభావపరంపర కూగిపోయి రీ  
జగమున నిన్ను బోలగల సాధువు లేరి వివేకసంయమి ?

౧

\*

దుచులూరించుచు భవ్యభావబలమున్ రూపించు నీ వేషమే  
ప్రచురమైన యశమ్ము గూర్పగ, లనద్వక్తృత్వవైశిష్ట్య ని  
ర్వచన మ్ముజ్జ్వలశోభ బెంపగ, జగద్వంద్యుండ వైనాడ వ  
య్య, చరిత్రల్ పులకించు దావక నవాధ్యాయమ్ముతో నిచ్చులున్.

\*

చరితార్థుండవు భారతీయలనదాశాజ్యోతి వార్షాభిమా  
నరతిన్న జగ మెల్ల నింపగ నుపన్యాసామృత మ్మాను మే  
దురకాద్యురసావతారుడవు సంస్తుత్యుండ వత్సవన్నత  
స్ఫురదూహాబలవర్ధితాత్ముడవు సంపూర్ణుడవే అన్నిటన్.

3

పాంగుల్యారెడు గాంగనిర్ఘ్రికి పొల్పుం గూర్చు వాగై  
శృంగారప్రతిభాపరంపరలు వాసిన్ బెంపగా నన్యరా  
జ్యాంగమ్ముల్ తలలూప బల్కితివి వేదాంతమ్ము సాంతమ్ముగా  
బంగారమ్ములు పండిపొర్లి నవి విద్వన్మూర్తి, నీ గొంతులో.

౪

\*

నీ పయనమ్ము లోకోపకారాత్మక దీక్షాపథాన పరీక్ష కాగె  
నీ యాశయము గణనీయధర్మావేశ వితతి రేకొల్పి సన్నతుల గాంచె  
నీ దర్శనమ్ము మహాదర్శమై మానవతలోన గల విభిన్నతల నణచె  
నీ చూపు నవనవాలోచన ల్విరియించి దేశదేశాల కుద్దిప్తి గూర్చె

నీ యుపన్యాసలీల వన్నెల వరాల  
తరుణదైవిక భావమందారమాల  
గా రహించి — స్మజించె నిష్కలుషమాతృ  
భక్తిలో పారవశ్యమ్ము పలువిధాల.

౫

\*

గురుకీర్తిం గొన బాట జూపెనె చికాగోవిశ్వవిద్యత్సభా  
వరపీఠమ్ము - పవిత్రమానవతకున్ భద్రమ్ము జేకూర్చుటే  
పరమోత్కృష్ట విశిష్టధర్మ మని సంభావించి వాక్రుచ్చెనే  
ధర యుప్పొంగగ నాడు - సీగళ మనంతప్రేమ నొల్కించుచున్.

౬

నయగారాజలపాతమై ఖరుల నీ నాడైన గన్నట్టు ని  
ర్భయదుర్భేధ్యమహాధికారయుతధారాశుద్ధితో సర్వజే  
శయతీంద్రుల్ వెరగొంద సల్పిన ప్రశస్తహ్మ్యా ప్రసంగప్రభా  
మయతేజమ్ము నిరంతరాయముగ యుష్మత్కిర్తికిం జిహ్నమై.

౭

\*

పండెన్ దండిగ నేల నల్లడల సౌభ్రాతృత్వసస్యమ్ము నీ  
యండన్ ఖండము లన్నిటన్ మెరసె నయ్యా, భారతాధ్యాత్మితో  
ద్దండప్రాభవ పాండితీగరిమ - సత్యస్వచ్ఛసందేశముల్  
నిండెన్ శాశ్వతమై భవాభ్యుదయవాణీమూర్తి, నీ సత్కృపిన్.

౮

అమెరికా విశ్వమత సభాభ్యంతరమున  
మాడుమ్రోగిన నీదు వాగ్ధార లాని  
చిగురు దొడగెను పాశ్చాత్యసీమ లెల్ల  
పచ్చదనమున లోకాలు పకపక మనె.

౯



# శ్రీ శారదానందస్వామి

(గతసంచిక తరువాయి)

[సంపాదకీయము]

శ్రీరామకృష్ణుని మహాసమాధి కనంతరము శరత్తు ఇంటికి మరలివచ్చినప్పుడు తల్లి దండ్రులు నిబ్బరపడిరి. కాని సరేంద్రనాథును రాఖాలును అప్పుడప్పుడతని ఇంటికి వచ్చుచుండిరి. గురుదేవునిసందేశానుసారము జీవితమును నిర్మించుకొను టెట్లు అను విషయమునుగూర్చియే వారు సంభాషించుచుందురు. వారు ఆహ్వానింపగా శరత్తు అప్పుడప్పుడు మరమునకు వచ్చుచుండెడివాడు. ఇందుకు అతని తండ్రి దిగులుపడి ఇట్లనెను, “శ్రీరామకృష్ణుడు ఉన్నంతవఱకు ఆయనకు సేవచేయుట పరిచర్యచేయుట ఆయనతోనుండుట సరియే, కాని ఇప్పుడాయన లేడే. ఏల సీవు ఇంట కుదురుగ నుండరాదు?” ఇట్టి మందలింపులకు ఉపయోగము లేక పోగా తండ్రి కుమారుని గదిలో పెట్టి బీగమువేసెను. అట్లు చేసిన, శ్రీరామకృష్ణునియనువశిష్టులయొద్దకు ఇతడు పోకుండు నని, వారితో కలియకుండు నని-అతడనుకొనెను. శరత్తు ఇంచుకేని కలవరపడలేదు. ధ్యానమందును తక్కిన ఆధ్యాత్మిక సాధనలందును అతడు కాలము గడపుచుండెను. కాని యాదృచ్ఛికముగ అతనితమ్మునికి అతనిపై జాలిపుట్టి అతడు తలుపు తెఱచెను. శరత్తు వెలుపలికివచ్చి బరానగరమరమునకు పాఠిపోయెను.

1886 సంవత్సర క్రిస్ట్యుసులో సరేంద్రదాదులు శ్రీప్రేమానందస్వాముల జన్మస్థల

మగు ఆంతురునకు పోయిరి అచ్చట వారు సన్న్యాసజీవనమును గడప నిశ్చయించుకొనిరి. మలిసంవత్సరప్రారంభముననే వారు యథావిధిగా సన్న్యాసము స్వీకరించిరి. శరత్తు శ్రీశారదానందస్వామి యయ్యెను. ఈవార్త విని అతని తల్లిదండ్రులు బరానగరమునకు వచ్చిరి. ఈతూరి వారు వచ్చినది అతనిని నిరుత్సాహపఱచుటకుకాదు. అతడెన్నుకొన్న కార్యమార్గమును అనుసరించుటకు సమగ్ర స్వేచ్ఛనిచ్చుటకే.

నిజమైన తపోవృత్తి ఇప్పుడారంభమైనది. బరానగరమున అర్ధరాత్రువప్పుడు సరేంద్రనాథుడును శరచ్ఛంద్రుడును ధ్యానసాధనకై శ్రీరామకృష్ణుని దేహమునకు అగ్నిసంసారముచేసిన చోటికో అట్టి మఱొక్కచోటికో రహస్యముగ పోయెడివారు. ఒక్కొక్కప్పుడు వారు రాత్రిని పూర్తిగా ఆధ్యాత్మికసాధనలో గడపెడివారు. ధ్యానజీవితమున ఇంతటి ప్రవణత కలిగియున్నను—సేవాకార్యనిర్వహణము చేయవలసినవచ్చినప్పుడు శరచ్ఛంద్రుడందులకు సదా సంసిధుడుగ నుండెడివాడు. సేవాసక్తి అతనికి సహజమైనందున సోదరశిష్యులలో ఎవరికి వ్యాధికల్గినను ఉపచరించుట కితడు పజ్జనే యుండెడివాడు.

శ్రీశారదానందస్వామికి మధురరక్తకంఠముండెడిది. దూరమునుండి వినువారికి అది స్త్రీకంఠ మనిపించును. ఒకనాటి రాత్రి ఇరుగు

పొరుగువారు కొందఱు, ఆవేళలో నొకమహిళ మతమున నుండుట ఎట్లు సంభవించెనో అని కుతూహలితులై ప్రహరీగోడ నెక్కి సంగీతము వినవచ్చుచున్న గదిలోనికి పోయిరి, నిజము తెలియవచ్చినంతనే వారు లజ్జతులై మన్నింప వేడుకొనిరి, శారదానందుడు తన మధుర కంఠముతో “చండీ”నిగాని ఇతర కేయములను గాని పాడినప్పుడు ప్రక్కనుండువారికి ఆధ్యాత్మికోన్నతి అనుభవగోచర మయ్యెడిది, అసంతరము వృద్ధుడైనప్పుడుగూడ శ్రీరామకృష్ణ వివేకానందుల జయంతిమహోత్సవమయములలో ఉప్పొంగు ప్రేమభక్తులతో ఒకటి రెండు పాటలు పాడెడివాడు.

‘పరిపూర్ణముగ భగవద్గతజీవనుడనై యుండ’ మను ఆశ్రము శ్రీశారదానంద స్వామిలో ప్రారంభమైనది. కావున నతడు తపస్సాధనకై పూరిజగన్నాథమునకుపోయెను, బరానగరమునకు మరలి వారణాసికి అయోధ్యకు పోయి తుదకు హరిద్వారముగుండ హృషీకేశమునకు చేరుకొనెను, అచ్చట కొన్ని నెలలు తపస్సులో గడపెను, 1890 వేసవి రాగానే అతడు శ్రీతురీయానందస్వామితోను వైకుంఠనాథ సన్యలుతోను కలిసి గంగోత్రి మీదుగా కేదారనాథ బదరీనారాయణములకు బయలుదేరినాడు, వారికి ఈయాశ్రలో దేహములను పులకరింపజేయు అనుభవములు కలిగినవి, కొన్నాళ్లు వారు పస్తుండవలసివచ్చెను, కొన్నాళ్లు వారు నిలువనీడ లేకుండెడిది, అట్టి చిక్కులతోకూడిన ప్రయాణసమయములందు సైతము అత్యంతత్యాగకృత్యములను చేయుటలో అతడు వెనుకబడెడివాడు కాదు, ఒకనాడు చాలనిద్రాఘోరమున్న కొండ నెక్కుచుండిరి, సోదరశిష్యు లిద్దఱు ముందుండిరి, శ్రీ

శారదానందస్వామి వెనుకనుండెను, ఒక్కొక్కరిచేతను ఒకకణ్ఠయుండెను, శ్రీశారదానందస్వామి మెల్లగా దిగుచున్నప్పుడు తనకు వెనుక నున్న యొక జట్టలో నొకవృద్ధ స్త్రీని చూచెను, చేత కణ్ఠలేనందున దిగుటకు ఆమె కష్టపడుచుండెను, “నాఅక్క-అక్కంటే నీ అక్క-అక్కాప్ప” అనెడి చరిత్రప్రసిద్ధాదర్శము ననుసరించి శ్రీశారదానందస్వామి తనచేతి కణ్ఠను నిశ్చబ్దముగ ఆముసలామె కిచ్చివేసెను.

కేదారనాథము తురగనాథము బదరీనారాయణము అను ష్టాశ్రములను దర్శించిన పిమ్మట శ్రీశారదానందస్వామియు వైకుంఠనాథుడును 1890 జూలైలో ఆల్మోడాకు వచ్చి లాలా బదరీనాథ్నాగారి యింట అతిథులుగ నుండిరి, ఆగస్టునెలయప్పటికి శ్రీవివేకానందస్వామియు శ్రీఅఖండానందస్వామియు ఆల్మోరాకు చేరిరి, అందఱునుకలిసి గర్హ్యులునకు బయలుదేరిరి, అచ్చట వివిధప్రదేశములను చూచినపిమ్మట టెహ్రీకి వచ్చిరి, శ్రీ అఖండానందస్వామి జబ్బునపడెను, ఆఠారిలో మంచి వైద్యుడు లేనందున ఆయన డేరాడూనుకుకొనిపోబడెను, దారిలో ముసూరీకి క్రింద రాజ్పూరు నొద్ద వారు యాదృచ్ఛికముగ శ్రీతురీయానందస్వామిని కలిసికొనిరి, కేదారనాథమునకు పోవుచున్నప్పుడు శ్రీశారదానందస్వామినుండి చీలి పోయిన శ్రీతురీయానందస్వామి తపస్సుకై యిచ్చటికి వచ్చెను, శ్రీఅఖండానందస్వామికి వ్యాధి యించుక నయము కాగానే ఆయన మీరట్టుకు పోయెను, శ్రీవివేకానందస్వామియు శ్రీతురీయానందస్వామియు శ్రీశారదానందస్వామియు హృషీకేశమునకు పోయిరి, అచ్చటనుండగా హరిద్వారసమీపమున కంఠాలునొద్ద శ్రీబ్రహ్మానందస్వామి తపస్సు



చేయుచున్నాడను వార్త వారికి తెలియ నయ్యెను. కావున వారందఱును ఆయనను కలిసికొనుటకు కంభాలుకు పోయిరి. అచ్చట నుండగా శ్రీఅఖండానందస్వామి మీరట్టులో నున్న సంగతి వీరికి తెలిసెను. ఆయనదర్శన ప్రీతికై అందఱును మీరట్టునకు పోయిరి. కొన్ని నెల లచ్చటనుండి అందఱును ఢిల్లీకి వచ్చిరి. ఢిల్లీయొద్ద శ్రీవివేకానందస్వామి వీరిని విడిచి బంటరిగ పర్యటంప నేగెను. తర్వాత శ్రీశారదానందస్వామి మథుర, బృందావనము, ప్రయాగ మున్నగు క్షేత్రములను దర్శించుచు వారణాసికి వచ్చెను. వారణాసిలో శ్రీశారదానందస్వామి గాఢ ధ్యానపరుడై కొంతకాల ముండెను. మిక్కిలి అస్థగలయొక భక్తుడు గురువు నన్వేషించుచుండి ఈయనను దర్శించెను. ఈయన అతని హృదయమున స్థిరమైన స్థానము గడించెను. అభక్తుడు ఈయనయొద్దనే సన్న్యాసదీక్ష స్వీకరించి శ్రీసచ్చిదానందస్వామిగ నయ్యెను. 1891 వేసవిలో శ్రీఅఖండానందస్వామి శ్రీశారదానందస్వామిని కలిసికొనెను. ఇద్దఱును పూర్వోక్తభక్తునివెంట నిడుకొని ఆపుణ్య నగరముచుట్టును సుమారు నలువదిచదురు మైళ్లు పాదయాత్ర గావించిరి. ఈయాత్రలో వారు పడ్డ కష్టములఫలితముగ ముగ్గురికిని తీవ్రజ్వరము పైకొనెను. జ్వరము తగ్గిన కొన్నాళ్లకు శ్రీశారదానందస్వామికి అతిసార వ్యాధియు కలిగెను. కావున 1891 సెప్టెంబరు నెలలో ఆయన బరానగరమతమునకు మరలి రావలసినవచ్చెను.

బరానగరమున మేలైన వైద్యవసతులున్నందున శ్రీశారదానందస్వామికి వ్యాధి పూర్తిగా నయ మయ్యెను. అంతట మాతృ

శ్రీని దర్శించుటకై ఆయన జయ్రామ్పాటికి బయలుదేఱెను. జయ్రామ్పాటిలో శ్రీశారదానందస్వామికి కాలము చాల హాయిగా గడచెను. కాని ఇచ్చటనుండగా ఆయనకు మలేరియా జ్వరము అంటుకొనెను. దానితో, ఆయన బరానగరమునకు మరలిన పిమ్మట కూడ, బాధపడుచుండెను.

పాశ్చాత్యదేశములలో శ్రీవివేకానంద స్వాముల ఉద్యమము చాల పెంపొంది యున్నప్పుడు ఆయన కొక సహాయుడు కావలసినవచ్చెను. ఆస్థానమునకు తుదకు శ్రీశారదానందస్వామి యెన్నుకొనబడెను. కావున శ్రీవివేకానందస్వామి రెండవసారి 1896 లో లండనునకు వచ్చినప్పుడు, ఏప్రిలు మొదటి తేదీనాడే అచ్చటికి వచ్చియుండిన శ్రీశారదానందస్వామిని కలిసికొనెను. లండనులో శ్రీశారదానందస్వామి కొన్ని ఉపన్యాసములు కావించెను. కాని అచిరకాలములోనే ఆయన న్యూయార్కుకు వంపబడెను. న్యూయార్కులో వేదాంతస్నానైటీ అప్పటికే స్థాపింపబడియుండెను. అమెరికాకు వచ్చినవెంటనే మతములను పోల్చి పరిశోధించు గ్రీనేకరు పరిషత్తున ఉపాధ్యాయులలో నొకడుగనుండు మని ఈయనకు ఆహ్వానమువచ్చెను. ఆ సమావేశమునకు పిమ్మట బ్రూక్లిను న్యూయార్కు బోస్టనులలో ఉపన్యసింప ఈయన ఆహ్వానింపబడెను. ఎక్కడికి పోయినను ఈయననడవడిలోని ఉదాత్తత మృదుసరసత్వము అన్నివిధముల ప్రశ్నలకు జవాబు చెప్పు సరిసిద్ధత ఈ అన్నిటికంటె ఈయన అధిరోహించియుండు ఆధ్యాత్మికపరమోన్నతి — ఈ గుణములు ఈయనకపెక్కండ్లు మిత్రులను అభినందకులను భక్తులను సంపాదించినవి. తర్వాత శ్రీశారదా

నందస్వామి వేదాంతోద్యమమును సక్రమముగా కొనసాగించుటకు స్వాయాధునగరమున స్థిరవాస మేర్పఱచుకొనెను.

శ్రీవివేకానందస్వామి భారతదేశమునకు మరలిన పిమ్మట ఏసంఘమును ప్రారంభించెనో అదే ఇప్పుడు రామకృష్ణమఠము అన బరగుచున్నది. ఆసంఘకార్యనిర్వహణమునకు ఆయన కొక సమర్థుడు కావలసివచ్చెను. అందుకు శ్రీశారదానందస్వామిని పిలిపించెను. శ్రీశారదానందస్వామి 1898 జనవరి 12-వ తేదీనాడు అచ్చట నావలో బయలుదేరి దారిలో లండను, పారిసు, రోము మున్నగు నగరములను దర్శించుచు ఫిబ్రవరి ప్రారంభమప్పటికి కల్కత్తాకు వచ్చిచేరెను. రోములో ఆయన సుప్రసిద్ధమైన పీటరుయోగ్గింద్రుని పెద్దగుడిని (కెథిడ్రల్) దర్శించెను. అంతకు రెండేళ్లకు మునుపు లండనునకు పోవుచు దారిలో ఆయన ఆగుడిని దర్శించినప్పుడు భావసమాధి నిమగ్నుడైనాడట. విస్తృత బాహ్యులొకడైనాడట. పూర్వజన్మములో ఈయన జీససుననుచరులలో నొక డని గురుదేవుడు చెప్పుచుండెడివాడు. ఈసమాధ్యనుభూతి గురుదేవుని ఆ మాటను నిజపఱచునా?

మతమునొద్దకు వచ్చినవెంటనే ఆయన రామకృష్ణమఠమఠములకు కార్యదర్శి (సెక్రటరీ)గా నియోగింపబడెను. ఆపదనియందు ఆయన బ్రతికినన్నినాళ్లుండెను. తన ఆఫీసు పనులను నిర్వర్తించుటే గాక ఆయన మఠములోని వారి ఆధ్యాత్మికజీవమునుగూడ విచారించుకొనుచుండెను. ప్రజాహితమునకై ఉపన్యాసములు కావించుచుండెను. తరగతులు పెట్టి పాఠములు చెప్పుచుండెను.

కొన్ని నెలలపిమ్మట కాశ్మీరమునందున్న శ్రీవివేకానందస్వామికి అనారోగ్యము పైకొన్నదను తంతివార్త రాగా శ్రీశారదానందస్వామి అచ్చటికి బయలుదేఱెను. దారిలో ఆయన కొక కష్టము కలిగెను. రావల్పిండికిని శ్రీనగఃకును మధ్య పోవుచున్నప్పుడు ఆయన కూర్చున్నబండి గుఱ్ఱము తటాలున భయపడి కొండక్రిందికి పరుగుతీసెను. బండి అక్కడ ఒకచెట్టుకు కొట్టుకొనెను. శ్రీశారదానందస్వామి బండినుండి వెలికుఱిగెను. అప్పుడే పైనుండి ఒకపెద్దబండ ఆగుఱ్ఱముపై బడెను. అది నలిగి చచ్చెను. ఈవిధముగ శ్రీశారదానందస్వామి మాత్రము అద్భుతమైన రీతిలో తప్పించుకొనెను. అంతకంటెను ఆశ్చర్యకరమైన విషయ మేమనగా అట్టి విపత్క్షణమున గూడ ఆయన తనమనోనిర్భరతను కోల్పోవలేదు.

లండనుకు పోవుచుండగా మధ్యధరాసముద్రముకొద్ద పెనుతుపాను తానున్న నావను ఊట్టుతలూపినప్పుడు కూడ శ్రీశారదానందస్వామిలో ఇట్టి నిర్భరతయే కననయ్యెను. ఓడలోనున్న వారందఱు గడగడలాడిపోయిరి. జీవితాశ పదలుకొని ఇటులటువరుగులెత్తిరి. భయమును అణచుకొలేక పెక్కండ్రు ఆక్రందించిరి. కాని ఈదృశ్యమున కంతటికిని శ్రీశారదానందస్వామి మానసాఘాతముండెను.

మఱొకప్పుడు ఆయనకలకత్తానుండి బేలూరుకు గంగలో పడవలో పోవుచుండెను. ఆయనతో మఱొకభక్తుడు నుండెను. పెనుతుపాను వీచి ఆపడవ పోలెక్కిన కెరటముల మధ్య దాదాపు మునిగిపోవుచుండెను. కాని శ్రీశారదానందస్వామి ప్రశాంతముగ చుక్కాలో పొగపీల్చుకొనుచుండెను. ఈ ప్రశాంతతకు

ఆభక్తుడు చాలమండిపడి అహుక్కాను పెట్టి గంగలో పాటవైచెను, ఆభక్తుని ఈకోపము నకును దయాంచితమైన మందహాసమే స్వామి ప్రత్యుత్తరము.

శ్రీనగరునాద్ద శ్రీవివేకానందస్వామికి వ్యాధి నిమగ్నమైచెను. ఆయన తన పాశ్చాత్య శిష్యులకు కొందఱికి ఆర్యావర్తమందలి పుణ్యక్షేత్రములను చూపవలసిన దని శ్రీశారదానందస్వామిని కోరెను. ఈయాత్రకనంతరము ఆజట్టువారు కల్కత్తాకు చేరిరి.

1899 ఫిబ్రవరి 7-న తేదీనాడు శ్రీశారదానందస్వామి శ్రీతురీయానందస్వామితో కలసి ఆధ్యాత్మికసందేశప్రచారము కావించుటకును మతమునకు విరాళములు సంపాదించుటకును గుజరాతుకు బయలుదేరినారు. కాన్పూరు, అగ్రా, జైపూరు, అహమ్మదాబాదు, లిడ్చియా, జానగడము, భావనగరు మున్నగుచోట్లలో సంచరించినపిమ్మట, వారు మేనల ప్రారంభమున మతమునకు మరలి వచ్చిరి. ఏలయన మరల పాశ్చాత్యదేశములకు బయలుదేరినవలెనని పన్నాగించుకొన్న శ్రీవివేకానందస్వామి వీరికి తంతివార్త సంచెను.

ఆసంవత్సరము డిసెంబరులో అనివార్యములైన ఆహ్వానములను మన్నించుటకై ఆయన డాకాకు నారాయణంజుకు బరీసాలుకు పయనించెను. ఈచోట్లందెల్ల ఆయన సాన్నిధ్యము మహాసంచలనమును కలిగించెను. బరీసాలులో ఆయన ఎనిమిది దినములుండెను. పౌరమహాసభలలో మూడుసార్లు ఉపన్యసించెను. కాని తమ ఆధ్యాత్మికసమస్యలను పరిష్కరించుకొనుటకు ఆత్రముతో గుంపులుగుంపులుగ వచ్చిన ప్రజలతో ఆయన రాత్రిబగళ్లు మాటాడుచుండవలసినవచ్చెను. శ్రీరామకృష్ణుని

ప్రభును వివేకానందస్వామి సోదరశిష్యుడును ఒకడు తమ నగరమునందడుగిడినందుకు బరీసాలులో మహాభక్తుడును రాజకీయనాయకుడు నగు అశ్వినీకుమారదత్త ఆనందవరవశుడయ్యెను. అశ్వినీకుమారునింట ఉన్నన్నిసార్లు సేవారుల నాదరించుటలోను, విశిష్టసమస్యలను వారితో చర్చించుటలోను శారదానందస్వామి కాలములో విశేషభాగము గడచినది. 1900 జనవరిలో ఆయన బేలూరుమతమునకు మరలి వచ్చెను.

ఆదినములలోనే ఆయన తాంత్రికసాధనలకు పూనుకొనెను. శశికి తండ్రియు శరత్తుకు పితృప్రభుడు (మాతలుడును!) అగు ఈశ్వరచంద్రచక్రవర్తి తాంత్రికసాధనలో నిష్ణాతుడు. శ్రీశారదానందస్వామికి ఈసాధనలకు కావలసిన ఉపదేశములను ఆయన కావించెను. సర్వత్ర లోకజననిని సాక్షాత్కరించుకొనుటే తాంత్రికసాధనల లక్ష్యము. ఈసాధనలో ఆయన సిద్ధిపొందినా డనుట ఆయన వ్రాసిన 'భారతీశక్తిపూజ' అను చక్కని బెంగాలీగ్రంథ సమర్పణపత్రమున వ్రాసిన పంక్తులను బట్టి ఊహింపవచ్చును. అందు ఆయన వ్రాసినది : "ఎవరి అనుగ్రహముచే ఈరచయిత భవీయందలి ప్రతిమహిళయందును లోకమాతృప్రత్యేకరూపమును సాక్షాత్కరించుకొనెనో వారికి ఈగ్రంథము అత్యంతప్రీతితో సమర్పితము"

శ్రీవివేకానందస్వామి రెండవసారి పాశ్చాత్యదేశములకు పోయి 1900 డిసెంబరులో ఆకస్మికముగ బేలూరుమతమునకు మరలివచ్చినప్పుడు ఆయనకు అనారోగ్యము పైకొని యుండెను. అంతే కాక ఆయన తాను ప్రారంభించిన ఉద్యమమునకు సాధ్యమైనంత అభివృద్ధి తనజీవిత కాలముననే చూడవలెనని

ఆత్రపడుచుండెను. కావున ఆయన అప్పు డప్పుడు తనవ్యవహారములలో చాల కచ్చితముగ నుండెడివాడు. అట్టిసమయములలో సోదరశిష్యులలో ఆయనకు వరమాదర ప్రేమ పాత్రులైనవారికి సైతము ఆయనను సమీపించుటకు ధైర్యముండెడిది కాదు. ఇందుకు శ్రీశారదానందస్వామి అపవాదము. గంభీరమైన ఆయన శాంతస్వభావము ఎవరికోపమునైనను చల్లబఱువ గలదు. ఆయనలోని ఈ గుణమును గుర్తించి శ్రీవివేకానందస్వామి తమాషకు ఇట్లనెడివాడు : “శరత్తులో నున్న రక్తము మత్స్యరక్తము. దానికి వెచ్చదన మెప్పుడును కలుగదు!” శ్రీ శారదానందస్వామి కుండిన అత్యంతాత్మనిగ్రహమునకు పెక్కుదాహరణములను చెప్పుచుండుదు. మతము ఆలంబజారులో నున్నప్పు డొకడినము

ఆయన గుడిలోనికి పోయి చూడగా వంటవాని అడుగుజాడలతో ఆచోటంతయు మలినముగ నుండెను. తక్షణము ఆయన వంటవానిని పిలిచెను. పాప మతడు స్వామి మహాగ్రహమునకు తాను గుఱికావలసినవచ్చు నని నిరీక్షించుచు గడగడలాడుచు వచ్చెను. ఇంతలోనే స్వామి తన్ను తనవశములోనికి తెచ్చుకొని అతనితో “ఏమియు లేదు, నీవు పోవచ్చు” అనెను. స్వామి కుండిన తౌంటియు, సహన శక్తియు అపారములు. దారితప్పిన పెక్కుండ్రను ఆయన తన ప్రేమచేతను ఓర్పుచేతను దారికి తెచ్చిన ఉదాహరణములు పెక్కులు కలవు. వేతెవ్వరికిని లోబడని పెక్కుండ్రు ఆయనకు భవ్యులై పరివేష్టించి ఉపయోగకరములగు పనులను నిర్వహించుచుండుదు.

(సశేషము)

## శ్రీ వివేకానందస్వామి - ఖేత్రీమహారాజు

శ్రీ కుద్ధ సత్త్వనందస్వామి

(గతసంచిక తరువాయి)

మహానందముతో ఖేత్రీలో కొన్ని నెలలు గడపి స్వామి జైపూరుమీదుగ గుజరాతుకు తరలెను. గుజరాతునుండి దక్షిణభారతమునకు వచ్చెను.

అజిత్సింగమహారాజుకు పుత్రులు లేరు. అది అతని కొక మనోవ్యధ. తనకు వారసు లెవ్వరా అను చింత ఆయన నప్పుడప్పుడు బాధించెడిది. స్వామిజీ తన కెట్టి వరమైనను

ఈయగల డని అతని గట్టి నమ్మకము. కావున ఒకనాడతడు తనదుఃఖమును అణచుకొనలేక “నా కొక పుత్రుడు కలుగ నట్లనుగ్రహింపు” డని స్వామిని ప్రార్థించెను : స్వామి, తథాస్తు అనెను. అట్లే కాలక్రమమున మహారాజున కొక పుత్రుడు జన్మించెను. మహారాజు అత్యంత సంతోషి నందెను. రాజకుమారుని జన్మమును కొనియాడుటకై ఒక మహోత్సవము ఏర్పాటు

చేయబడెను. ఆ ఉత్సవమప్పుడు మహారాజు నకు తనగుడుదేవుని జ్ఞప్తి కలిగెను, ఆయన లేకుండిన ఆ ఉత్సవపుటందము చాలవఱకు నష్టమగు నని ఆయన అనుకొనెను. కావున ఆయన మున్నీ జగ్గోహన్నాలున్న మదరాసుకు పంపెను. మున్నీ మదరాసులో ఎంతో కష్టముతో స్వామిని కనుగొనెను. ఆ శుభసమయమున స్వామి భేటీలో నుండ వలె ననియు రాజశిశువును దీనింపవలె ననియు రాజుగారి వినయపూర్వకమైన ప్రార్థనను హృదయపూర్వకమైన కోర్కెను అతడు తెల్పును. స్వామిజీ అప్పుడు అమెరికాలో జరుగనున్న విశ్వమతమహాసభలో హాజరగుటకు సన్నాహములు చేయచుండెను. ఐనను ఆయన రాజుగారి సప్రేమాహ్వానమును శ్రద్ధాయుతమైన వేడికోలును కాదన లేక పోయెను. రాజుపై స్వామికి అత్యంతప్రేమ. స్వామి జునగడపుదివానుకు ఇట్లు వ్రాసెను. “భేటీమహారాజుకును నాకును ఉన్న అత్యంతగాఢప్రేమబంధములు నీకు జ్ఞప్తియుండవచ్చు”.... స్వామి భేటీకి వచ్చి చూచినప్పుడు నగరమంతయు సమగ్రముగ అలంకరింపబడియుండెను. ఎల్లెడల సృత్తగీత వాదిత్రఘోషలు విననగుచుండెను. మహారాజు రాజనౌకయొద్ద నుండెను. గొప్పరాజాతిథులును రాజపుత్రసానప్రముఖులును ఆయనను పరివేష్టించియుండిరి. అప్పుడు మహారాజు స్వామిజీకి సాష్టాంగముగ నమస్కరించి మహాన్నత పీఠముపై కూర్చుండబెట్టి అతిథులందఱిని ఆయనకు పరిచయపఱచెను. స్వాముల అనుగ్రహముచేతనే తనకు పుత్రలాభము కలిగిన దని ఆయన అందఱికిని చెప్పెను. శిశువును స్వామికి చూపిరి. స్వామి హృదయపూర్వకముగ ఆశీర్వాదించెను.

కొన్నాళ్ల తర్వాత మహారాజు స్వామిజీని సాగ నంపుటకు జైపూరువఱకు స్వయముగ వచ్చెను. అక్కడినుండి బొంబాయివఱకు తోడుగ నుండుటకును గంతవ్యము చేదవఱకు అగు సకలవ్యయములను చెల్లించుటకును తగిన దుస్తులను ప్రయాణమునకు వలసిన సకలసామగ్రిని తీసియిచ్చుటకును మహారాజు తన ఆంతరంగిక కార్యదర్శిని పంపెను. స్వామిజీ పాశ్చాత్యదేశములో తనకు పెట్టుకొన్న పని గొప్పది. అవిస్మరణీయమైనది. అందుకు సకలవ్యయములను భరించు అద్వితీయభాగ్యము భేటీమహారాజునకు దక్కినది. 1893 వ సంవత్సరము మేనెల 31 వ తేదీనాడు స్వామి బొంబాయియొద్ద నావ నెక్కి అమెరికాకు బయలుదేఱెను. స్వామిజీని అమెరికాకు పంపుటకై మదరాసులోని భక్తులును ప్రశంసకులును సమకూర్చిన ధనము స్వామిజీకోరిక మేరకు పేదలకు పంచిపెట్టబడెను. తలపాగ కట్టుకొను విధమును స్వామి నేర్చుకొన్నది భేటీలో.

1893-వ సంవత్సరమున సెప్టెంబరునెలలో చికాగోలో జరిగిన విశ్వమతమహాసభలో (శ్రీ) వివేకానందస్వామి సదా స్మరణార్హములగు ఆఱు ఉపన్యాసములను కావించెను. అద్వితీయమైన ఆయనవిజయమునుగూర్చిన వార్త మహారాజు చెవినిబడగనే ఆయన తక్షణమే ప్రత్యేకముగ దర్పారును సమావేశపఱచి స్వామిజీ సాధించిన మహాద్భుతవిజయమును హృదయపూర్వకముగ అభినందించుచు ఒక తీర్మానమును కావించెను. ఆ తీర్మానము స్వామికి పంపబడెను. అందలి ప్రతిమాటలోను ఆరాజుకును ఆప్రజలకును స్వామియందుగల ప్రేమయు మెప్పును గర్వానందకృతజ్ఞతలును స్పష్టములగుచుండెను.

స్వామి ఖేత్రీమహారాజుకు ఒక భోనోగ్రాపు రికార్డును పంపెనట. రాజ్యమును పాలించు విధమునుగూర్చియు ప్రజలపట్ల వహింపవలసిన జాగ్రత్తనుగూర్చియు స్వామి సందేశము ఆ రికార్డులో నున్నదట, హిందీలో స్వామిచేసిన ఉపన్యాసము ఖేత్రీలో రికార్డుచేయబడినదట, కాని మనదురదృష్టముచే ఆ రికార్డుజాడయైనను లేదు. ఉండియున్న ఈదినమునైతము స్వామి కంఠమును విన గల అదృష్టము మనకు దక్కజిది.

అమెరికానుండి స్వామి ఖేత్రీమహారాజుకు పెక్కు జాబులు వ్రాసెను, అవి ఉత్సాహ ప్రదములగు సందేశములతో నిండియుండినవి, రాజునెడ స్వామి కుండిన గాఢప్రేమను గుణగ్రహణమును అవి సూచించుచుండును.

స్వామి అమోఘముగ సాగించిన ప్రచారముచేతను వినవారికి నచ్చునట్లు కావించిన ఉపన్యాసములచేతను అమెరికాసంయుక్తరాష్ట్రములలో వేదాంతద్వైతము మహాత్మ్యతస్సాయి నందుకొనెను. 1897 లో స్వామి ఇండియాకు మరలి వచ్చెను, ఆయనయెడల అప్పుడుగల్గిన ప్రజాదరము అకృత్రీమము, అపూర్వము, స్వామికి హృదయపూర్వకమైన స్వాగతాభివందన మర్పించుటకును, ఖేత్రీకి రమ్యని ఆహ్వానించుటకును అజ్ఞింగమహారాజు తన ఆంతరంగిక కార్యదర్శిని మదరాసు కంపెను, స్వామి ఖేత్రీని సమీపించినప్పుడు మహారాజు పదునెనిమిది మైళ్లు ఎదురేగి ఆఱుగుజ్జములమర్చిన రాజరథములో స్వామిని తానే స్వయముగ రాజభవనమునకు పిలుచుకొని వచ్చెను. నగరమంతటను మహాత్మ్యము జరిగెను, స్వామికి రాజోపచారము చేయుటకు

సర్వసన్నాహములును చేయబడినవి, మహారాజుకూడ కొన్నాళ్లక్రిందనే యూరోపునకు పోయి మరలి వచ్చియుండెను, ఆయనకును స్వామికిని ఉభయులకును స్వాగతమర్పించుటకై అచటి హైస్కూలులో ఒక మహాసభ ఏర్పాటు చేయబడెను.

రామకృష్ణసంసారతరపున మొదట స్వామిజీ మహారాజునకు స్వాగతాభివందనము సమర్పించెను, మహారాజు అందుకు తగిన ప్రత్యుత్తరము చెప్పచు వైద్యశాలలకు ఔషధాలయములను విద్యాసంస్థలను నెలకొల్పి తనశక్తికొలది ప్రజాసేవచేయుదు నని వాగ్దానము చేసెను, ఆయన ఉపన్యాసానంతరము అనేక సంస్థలవారును మిత్రులును సమర్పించిన స్వాగతాభివందనములను స్వీకరించి కరతాళఘోష మహాత్మ్యమధ్యమున స్వామిజీ ఇట్లనెను. “...భారతదేశాభివృద్ధికి నే నేకొంచెమైనను జేసియుంటినేని అది నాకు ఈమహారాజుగారి సమాగమభాగ్యము లేకున్న శక్త్యమై యుండజిది కాదు,” తక్కిన మాటలు పెక్కుల టుండ నిండు, ఈఒక్కవాక్యము” చాలును స్వామిజీకి మహారాజునం దుండిన ప్రేమను ఆయనమహాద్యమమునకు మహారాజు కావించిన సాయమును స్పష్టముగ తెల్పుటకు.

శ్రీవివేకానందస్వామి నియమానుసారము సోదరశిష్యుడగుశ్రీఅఖండానందస్వామి శ్రీరామకృష్ణసేవాసంఘ కార్యకలాపమును మొదట ఆరంభించినది ఖేత్రీలోనే, 1894 లో శ్రీఅఖండానందస్వామి ఖేత్రీలో నుండెను, ఆయనకు శ్రీవివేకానందస్వామి ఇట్లు వ్రాసెను, “ఖేత్రీనగరములో పేదలు నిమ్మవర్గాలవారు నుండుచోట ఇంటింటికి పోయి వారికి మతమును

గజపుము..... నీవు జగద్ధితమునకై మనో  
వాక్తాయముల నర్పింపవలయును. మూర్త్యు  
దేవోభవ, పితృదేవోభవ, సీతల్లియే నీకుదైవ  
మగుత, సీతండ్రియే నీకు దైవ మగుత—అను  
వాక్యములను చదివి యున్నావు. నే నందును:  
దరిద్రదేవో భవ, మూర్ఖదేవో భవ, దరి  
ద్రుడు నీకు దైవ మగుత, మూర్ఖుడు నీకు  
దైవ మగుత, పేదలు నిరక్షరాస్యులు అజ్ఞా  
నులు బాధితులు వీరు నీకు దైవ మగుత.  
వీరికి చేయుసేవయే మహోన్నతాధ్యాత్మిక  
ధర్మ మని యెఱుగుము.

మహారాజు అత్యంత దార్యముతో సాయ  
పడగా అతని నిండుతోడ్పాటుతో (శ్రీ)అఖండా  
నందస్వామి అచట నొక హైస్కూలును  
కొన్ని ధర్మసంస్థలను నెలకొల్పెను. స్వామివాక్య  
మును మహారాజు వేదశాసనముగ తలదాల్చి  
దానిని పాటింప శక్తికొలది పాటుపడెడివాడు.  
స్వామివాణీకల్లి ఆరికదుఃస్థితిలో నున్న దని విన  
గనే మహారాజు ప్రతి నెలయు ఆ మేకు నూలు  
రూపాయలు పంపుచుండునట్లు ఏర్పాటుచేసెను.  
స్వామియందు ఆయన కున్న హృదయపూర్వక  
ప్రేమాదరములను ఇది సూచించుచున్నది.  
మహారాజును స్వామివాణీయు, ఇరువురును మర  
ణించిన పిమ్మటగూడ స్వామివాణీకల్లి జీవించి  
యున్నంత కాలము ఖేత్రీభానానుండి ఆ మొత్త  
మంపబడుచువచ్చెను.

నిజమునకు అజ్ఞింపుమహారాజుకును (శ్రీ)  
వివేకానందస్వామికిని కలిగిన ఆసమాగమము  
అవిస్మరణీయమైనది. రాజపుత్రస్థానములో  
నొక చిన్న సంస్థానపాలకుడు స్వామి వివేకా  
నందుని దేశభక్తిప్రేరేపితజ్వలనలక్ష్యమును  
ఎట్లు హృదయపూర్వకముగ ఆదరించెనో అంగీ

కరించెనో దాని సమలుపఱచుటకు అన్ని  
సాహాయ్యములు చేసెనో పాతకుడు సులభముగ  
గ్రహించును. స్వామివాణీయు పరమోదాత్తుడగు  
ఆరాజపుత్రుని గొప్పతనమును సమగ్రముగ  
గ్రహించెను. అందుకు ఖేత్రీరాజాజీబహుదూ  
రుకు స్వామివాణీ స్వయముగ వ్రాసిపంపిన ఈ  
క్రింది కావ్యఖండమే నిదర్శనము.

తిరము నేయుదిటవు ధృతమతి

ఆ, తమను సుంత యంబుదము కప్పు వెట్టిన  
మిన్ను కళల నేడి విన్నఁబోవ  
తిరము నేయు దిటవు ధృతమతి మఱికోంత  
నందియంబు లేదు జయము ధ్రువము  
పిదప మధువుగ్గాగ బొదలును శిశిరమ్ము  
లోనివంపు తరగపై ని పెంపు  
ఒండు నొండు ద్రోయుచుఱుకు నీడయు వెలు  
చక్క— నిలుము బలము చలము మెఱసి.

మంజరి|| జీవనంపు విధులు చింతలు వెతలు  
సౌఖ్యముల్ వృథలు తల్ తేక్షణ భంగురములు  
ప్రాప్త్య మవ్యక్తము పఱచెడి ఛాయ  
కల చేవయును లావు గదియంగఁ బట్టి  
ఇరులను గడకొత్తి ధృతమతిఁ జనుము.

ఉడిగిన జవము, నారడివోవ నాశ  
వృథ గాదు యత్న మే కృతి వీటిఁబోదు  
వెలయఁగలా చొరసులు వారసులును  
దిటవు నడలనీక ధృతమతి నిలుము  
వరివోదు సూ శుభాచరణ మొందెన.

ఆ, జగతి నరిది సుధులు సాధులు, నేతృతా  
గరిమ వారిసామ్మ, కాల మరుగఁ  
గాని, వారి విలువ గన లేరు జనములు  
చూడ కెదిరి మృదువు జాడ నడపు||

తోడుపడగలాదు దూరదర్శులు నీకు  
సాయ మాను సర్వశక్తి నీకు  
పరమశోభనములు గురియును నీవైన  
జయము లెప్పుడు ముందు చను మహాత్మా\*

కొంతకాలము క్రింద ఇప్పటి ఫ్రేత్రీమహా  
జ రాజభవనములో శ్రీవివేకానందస్వామి  
చేసియుండిన భాగమును రామకృష్ణమిషను

\* శ్రీరామచంద్ర కాండిన్యగారి తెలిసింపు.

వారికి దానము చేసెను. రామకృష్ణమిషను  
శాఖయొక్కటి అచట ప్రారంభింపబడెను. శ్రీ  
వివేకానందస్వామి యుండిన గది గుడిగా  
మార్చబడినది.

అపవిత్రస్థానమున మానధ్యూనముతో  
కొంతసేపు కూర్చుండి స్వామిసంస్మృతులు  
మాడెందముల నిండి తోణకుచుండగా మరలి  
వచ్చితిమి.

## భారతీయ యువకులకు స్వామి వివేకానందుని సందేశము

బ్రహ్మచారి జీ శర్మ

(గతసంచిక తరువాయి)

మననిత్యజీవితములో వలయునది శాంతిము,  
రాడంబరము, అచంచలమైనకృపి యని  
ప్రతియువకుడును సదా జ్ఞాపకమునం దుంచు  
నవలయును. శ్రద్ధయున్నయెడల సమస్తము  
భించితీరును. స్వామిజీ మాటలు, “లోక  
మున సదా దాతవై వర్తింపుము, అన్నిటినిచ్చి  
వేయుము, ప్రతిఫలమునాశింపకుము, ప్రేమను  
సాయమును, సేవను నీచేతనైన యేయల్పు  
నస్తువువై నను నొసగుము.....భగవానుడు  
మన కొసగునట్లు ఔదార్యముతో నిచ్చి  
వేయుదముగాక”, అసూయ, అహంభావము,  
మనయువకులలో నెన్నడును కలుగరాదు.  
విశ్వశ్రేయమునకై మిక్కిలి పాటుపడవల  
యును. సంఘమున సామాన్యులై వినీతులై

మెలగవలయును. స్వామిజీ ఇట్లు నుడివిరి.  
“ఎవ్వని విశ్వాసమునుగాని శ్రద్ధనుగాని చెడ  
గొట్టప్రయత్నింపకుము, చేతనైనచోవానికున్న  
దానికంటె విశేష మొసగుము, వానియధార్థ  
స్థితిని గ్రహించి యందుండి పురోభివృద్ధిగల్గిం  
పుము, అంతియే కాని వానికున్నదానిని పాడు  
చేయకుము”, ఇటువంటి స్వామిజీ దివ్యవాణిని  
ప్రతియువకుడును తనదైనదిన జీవితములో  
అనుష్ఠించుటకై పాటుపడవలయును.

మానవసేవయే మాధవసేవ యనుట  
మఱవరాదు, ఎవ్వడు మానవసేవచేయునో  
వానికి మోక్షము కరతలామలకము, శ్రీవివే  
కానందస్వామి ఈ విధముగా ఘోషించెను.  
“ప్రచండదీక్షతో, మహాత్మాహముతో



మీలో గొందఱు నలుదిక్కులకు వెడలి మన దేశమున నింతవఱ కెవ్వరును నిర్వహింపని యీ విశ్వరూపారాధన ప్రసాగింపుడు.....సమస్తదేవస్వరూపుని, అద్వితీయుని, విశేషము నాయారాధనారాయణుని, నాదీనసారాయణుని, సమస్తదేవతలకెల్ల పేదయగు నాభారతనారాయణుని- నాయుష్టదేవత నర్పించుటకై యెన్నిజన్మములైన నెత్తెదనుగాక, ఎన్నివేలబాధలనైన ననుభవించునుగాక!....పవిత్రహృదయులు, ప్రచండదీక్షాదక్షులు, భగవద్విశ్వాసబలోపేతులు,— దరిద్రులపై, దీనులపై, నధఃకృతులపై సానుభూతికలన సింహసాహసాన్నితులు— ఒకలక్షమంది శ్రీపురుషులు— మోక్షసందేశమును, సంఘోద్ధరణసందేశమును, సమత్వసందేశమును, జాతుచు యావద్భారతదేశమునను సంచరింపవలసియున్నది”

కలకత్తాలో స్వామిజీ ఒసగిన ఉపన్యాసములో, కలకత్తానగరయువకులనుద్దేశించి ఈ విధముగా నుడివెరి. “...మీదేశము ఈమహాయజ్ఞమును కోరుచున్నది, యువకులే దానిని నిర్వహింపవలసియున్నది. యువకులును, బలయుతులును, సత్త్వవంతులును, దృఢకాయులును అగువారు నిర్వహింపదగినదే ఈ కార్యము. ఈ కలకత్తానగరమున వందల కొలదిగా, వేలకొలదిగా అటువంటి యువకులున్నారు.....మేలుకొనుడు; ప్రపంచము మిమ్ము ఆహ్వానించుచున్నది. భారతదేశము నందలి ఇతర ప్రాంతములందు బుద్ధి, శక్తియున్నది; ధనమున్నది; కాని ఉత్సాహము మాత్రము నాజన్మభూమియందే కలదు, అది ఇప్పుడు వెలువడి రావలయును. కాబట్టి నగరయువజనులారా, మీరక్తములోని ఉత్సాహ

శక్తితో లేచి నిలువబడుడు.” ఇటువంటి సందేశము ఈనర్తమానదేశపరిస్థితులలో మిక్కిలి అవసరము. మనయువకులు మానవత్వమును, పౌరుషమును ప్రకటించుట కిదే సమయము. “నావత్సలు సమరమున దుముకవలయును, సంసారపరిత్యాగము చేయవలయును. అప్పుడు సుస్థిరమైన పునాది యేర్పడును.” అని స్వామిజీ నుడివెరి.

ప్రతి యువకుడును బలిష్ఠుడును, మేధానిధియునై యుండవలయును. కావుననే ఇటువంటి వీరుల వెలువడచేయు జాతీయవిశ్వవిద్యాలయములు స్థాపింపబడవలయు నని స్వామిజీ ఆశించెను. యువకులు విద్యనభ్యసించు కాలములో మానవత్వము, శీలము, వికమత్వము ఏకాగ్రత మొదలగునవి అలవణచుకొనుట ఎంతైన అవసరము. యుగాచార్యుడైన శ్రీవివేకానందస్వామి ఇట్లు ఘోషించెను. “మనలను ధీరుల నొనర్పగల మతము, ధీరుల నొనర్పగల సిద్ధాంతములు, సర్వతోముఖముగా ధీరుల నొనర్పగల విద్య-ఇదియే మనకు వలయునవి.” “ప్రభివృద్ధియందును పరిపూర్ణత స్వతస్సిద్ధముగ నే కలదు. తత్ప్రకటనమే విద్య, అన్యభాషలో నన్యలభాషములను ‘బట్టిపట్టి’ వానిని మొదటినిండ బట్టించుకొని యేవిశ్వవిద్యాలయ బిరుదములనో సంపాదించినంతనే విద్యావంతుల మనుకొనుచున్నారు కాబోలును! ఇదియో విద్య! మీస్థితి ఎట్లున్నది? ఇకమీరు చేయుచున్న దేమి?.....పుస్తకం హస్తభూషణం అనునట్లు చేతులలో పుస్తకములతో నముద్రతీరమున విహరించుచు, విరోధీయధీసంజాతమైన యేశాస్త్రములనుండియో నాలుగు ముక్కలు ముక్కున కంటించుకొని వాని నేకరువుపెట్టుచు యావదాత్మను ముప్పదిరూకల

‘గుమాస్తాపదప్రాప్తి, లేదా, యువభారత దేశమునకు ఆశాపరమావధియనదగు ‘లాయరు పదవి’పై లేక, ‘డెప్యూటీ మేజిస్ట్రేట్’ పదవిపై లగ్న మొనర్చుటయో? ఇదియేనా మీ విద్యా గమ్యము?.....మిమ్ములను, మీ పుస్తకములను, మీ గౌనులను, మీ విశ్వవిద్యాలయ బిరుదుములను సమస్తము ముంచివేయజాలి నంత నీరు సముద్రమున లేదా?’

యువకులందఱును బ్రహ్మచర్యమును పరిపాలింపవలయునని స్వామిజీ ఆశించెను. వారి మాటలు: “పండ్రెండేండ్ల స్థలీత బ్రహ్మచర్యమును పరిపాలించువాని కపూర్వశక్తి సామర్థ్యములు లభించును. ఇది లోపించుటయే మన దేశక్షీణతకును, పతనమునకును కారణము. ...బ్రహ్మచర్య మద్భుతమానవశీకరణ సామర్థ్యమును చేకూర్చును. కాబట్టి ప్రతి బాలుకును ప్రతివిద్యార్థియు నస్థలీత బ్రహ్మచర్యమును పరిపాలింపనుశీలముగా కావలయుననియు, అందుమూలమున శ్రద్ధాభక్తులు ఆత్మవిశ్వాసము, సర్వకాలసర్వావస్థలందు, మనోవాక్కాయములందు, నైర్మల్యము నేర్పడుననియు, అదియే బ్రహ్మచర్యమని స్వామిజీ సూచించిరి. అంతేకాదు మఱియు వారిట్లనిరి, “దేశక్షేమమునకై తనబిడ్డలలో కొందఱు విశుద్ధ బ్రహ్మచారులును, బ్రహ్మచారిణులును గావలయునని భారతమాత కోరుచున్నది.”

ప్రతియువకుడును మొట్టమొదట పెద్దలయెడ, అధికారులయెడ భక్తి శ్రద్ధలు చూపవలయును. ఆజ్ఞాపరిపాలనము (విధేయత) నేర్చుకొనవలయును, స్వామిజీ ఇట్లనిరి, “సేవకుడవై

యుండుట ప్రథమమున నభ్యసించుము, అంతట నీవధికారపదవి కర్హుడవు కాగలవు”, ఇతరుల యందు దుష్టత్వము కలదని మన మెన్నడును తలపరాదు. అదియే మన దౌర్బల్యమునకు మూలము. ద్రవ్యము, పేరు ప్రతిష్ఠలు, పాండిత్యము ఇవన్నియు నిష్ప్రయోజనము లనియు ప్రేమయొక్కటియే ఫలప్రదమనియు స్వామిజీ ఘోషించిరి. కాబట్టి నేటియువకులందఱును గాంధీర్యమును, శిశుసహజమగు నిష్క-పటత్వమును కలిగి యుండుట ఎంతో అవసరము. మరియు ఏకాకియై యుండక అందఱితో అనుకూలముగా కలిసి ఏకీభావముతో పరహితార్థము పాటుపడ నభ్యసించవలెను. స్వామిజీ ఆదేశించినట్లు ఈర్ష్యాహంకారములు విడనాడి చిత్తశుద్ధితో సత్యప్రతిపత్తులై మెలగుట కభ్యసించవలయును. “సత్యమేవ జయతే నాన్యతమ్” — సత్యమే జయించునది.

కావున మనయువజనసమితి ఎల్లప్పుడు నీతి పరులై ధైర్యవంతులై త్రికరణశుద్ధిగా సింహబలముతోటి భావిభారతదేశాభ్యుదయము కొఱకు కార్యరంగమున నుఱుకవలయును. అప్పుడు ఒక్కచైనాదేశీయులనే కాదు, మరియు ఇతరదేశీయులనైనను అనాయాసముగా నెదుర్కొనుశక్తిగలవార మగుదుము. వీరసేనా పతియగు శ్రీవివేకానందుడు ఇట్లు ఘోషించెను. “కార్యచరణమందే మరణింపుడు. మీకు తోడుగా నేను గలను. నా అనంతరము నాఆత్మమీకు తోడ్పనిచేయును. ఈజీవితము వచ్చుచు పోవుచు ఉండునది. సంపద, యశస్సు భోగములు మూన్నాళ్ళముచ్చటలు. సత్యమును జోధించుచు కార్యక్షేత్రమున మరణించుట ప్రాపంచిక కీటకములవలె మరణించుటకన్న

ఉత్తమము — అపారముగా ఉత్తమము ముందుకు సాగును’.

యువకు లెన్నటికిని అనాలోచితముగా తొందరపడి ఏపనియు చేయరాదనియు, చిత్తశుద్ధి ఓరుపు, పట్టుదల, ఈమూడును కార్యసిద్ధి కత్యావశ్యకము లనియు స్వామిజీ అభిప్రాయము. మఱియు మనలో నున్న సంకుచిత భావమును రూపుమాపవలయు ననిరి. లాహోరులో ఒసగిన ఉపన్యాసములో వివేకానంద స్వామి ఇట్లు నుడివెను, “.....లాహోరు యువజనులారా, అదైర్బహుధృజమును లేవ నెత్తుడు!.....మీరు ఇతరులకు సాయపడ గోరుదురేని మీ సంకుచితాత్మ తొలగి పోవలయును. క్రైస్తవులు చెప్పునట్లు మీరు దైవమును ధనమును ఏకకాలమున కొలువ లేదు. ....మీరు తిండి లేక చచ్చినను అది ఏపాటిది? మీరును, నేనును, మనబోటి వేయి మందియు మనజాతి సజీవమైయుండుట కొఱకు నల్గి బలియైన నేమి?.....ఈస్వల్పప్రాణము పోయినను లెక్కఏమి? ప్రతివాడును చావ వలసినదే గదా! మహాఋషియు, మహాపాపియు, అత్యంతధనికుడును అత్యంతదీనుడును, చివరకు మరణింపక తప్పదు గదా! ఎట్టి వారికిని శరీరము శాశ్వతమై నిలువబోదు. లెండు! మేల్కొనుడు! కపటము విడిచి నిలబడుడు. మన కపటవర్తనము ఘోరముగా పెరిగిపోయినది. మన కిప్పుడు కావలసినది శీలము, యమునికుండు హతముతో పూనిన

కార్యమును పట్టువిడువకుండ నిర్వహించు దీక్షయు శీలమును మనకు అవసరములై యున్నవి.

కాబట్టి, ఈ దివ్యసందేశమును మనయువకు లందఱును పాటించిరి, ఉత్సాహప్రదాలైన స్వామిజీ ఆదర్శాలను, ఆశయాలను సకల దేశములందలి జనులకు అమోఘముగా తెలుపుటకై తీవ్రకృషిచేయవలయును. స్వామిజీలుపు నెవరును ఉపేక్షింపరాదు. ఈనాడుమరలతయన రాక మిక్కిలి అవసరము. మరల భారత దేశమున నలుమూలలకును హిమాలయమునుండి కన్యాకమారిపఱకును ఆయన సంచరింపవలసి యున్నది అంతేకాదు మరల సరళప్రజానీకముతో ఏకరీతిగ కలిసి జీవింపవలసియున్నది.

స్వామిజీ కోరినట్లు, అంతయు తృణించి, భారతదేశమును సంరక్షించుటకై ఎంతమంది యువకులు ఇటీవల చైనాదేశీయులతో కల్గిన యుద్ధములో ధైర్యసాహసములుచూపి, తుదకు తమ అనువులను గోల్పోవలేదు! ఆహా! వారు ప్రాణము లర్పించి తుదకు వీరస్వర్గము నలంకరించిరి కదా! కావున వారి ఆత్మలకు శాంతి గల్గించుటకును, నేడు మనల నాశీర్వాదించి ఆధ్యాత్మికపురోగతి గల్గించి, సకల మానవులకు శాంతిసౌఖ్యములు గల్గించుటకును (శ్రీ) వివేకానందస్వామిని మనఃపూర్వకముగా ప్రార్థితము గాక.

# తిరస్కృతరాజాశ్రయములు - మహోజ్వల సారస్వత నిర్దాతలు :

## త్యాగయ్య

విద్వాన్ శిరోమణి శ్రీ వాదారి శ్రీనివాసశర్మగారు

పోతరాజునకుఁ దరువాత రాజాశ్రయమును దిరస్కరించిన మఱియొక సారస్వతస్రవ్య ప్రముఖవాగ్దేయకారుడగు త్యాగరాజు.

కావేరీతీరమందు 'తిరువయ్యారు' అను పేరుగల పంచనదక్షేత్ర మాతని జన్మభూమి. తల్లి శాంతాదేవి; తండ్రి రామబ్రహ్మము. రామబ్రహ్మము జీవిత భితృటనము. అతని జ్యేష్ఠపుత్రుడు జయేశ్వరుడు. రెండవవాడే జగత్ప్రసిద్ధుడైన త్యాగరాజు. త్యాగరాజును నది ఊరూర ప్రసిద్ధుడై వెలుగొందిన పరమ శివుని పేరు.

పెద్దవానికిఁ జదువంట లేదు. కాని త్యాగరాజు చిన్ననాటినుండియు బుద్ధిమంతుడు. సంస్కృతాంధ్రములయం దాతనికిఁ జక్కని పాండిత్య ములవడెను. ఎన్నో సంవత్సరముల సాధనకుఁ దరువాతవచ్చెడి కోమల పద్మిన్యాస మాతనికి ధారావాహికగా బాల్యమండే కలసి వచ్చెను.

త్యాగరాజు గొప్ప భావుకుడు. దీనికిఁ దోడు రామభక్తిగూడ చిన్ననాటినుండియే యేర్పడినది. వారికులదైనము శ్రీరామచంద్ర మూర్తి. త్యాగరాజు ప్రతిదినము తండ్రిగారికి తులసియు, పూవులు కోసి తెచ్చి యిచ్చెడి

వాడు. కావేరీ కేగి శ్రీరామచంద్రమూర్తి కభిషేకమునకై స్వయముగా మడిసిరు తెచ్చెడి వాడు. వయస్సు ముదిరినకొలదియు భక్తియు త్యాగయ్యకు హెచ్చెను.

ఒకనాడు సన్న్యాసియొకడు త్యాగయ్యకు దర్శన మొసఁగెను. అతఁడు 'స్వార్థావ'మను నొక గ్రంథమును త్యాగరాజున కొసఁగి శాస్త్రీయసంగీతము నభ్యసించి, శాస్త్రీయములైన కీర్తనలురచింపుమని బోధించెను. అతనికి రామతారకమంత్రమునుగూడ నుపదేశించి 'యీ మంత్రమును నియమపూర్వకముగా జపించిన ఈ జన్మముననే రామసాక్షాత్కార మగు' నని చెప్పి సన్న్యాసి పేదలిపోయెను. త్యాగయ్య తన్నిట్లనుగ్రహించిన యతీంద్రుని నారదమహర్షిగా భావించెను. భక్తిభావముతో గురుదేవునిపై కొన్ని కీర్తనలఁ బాడెను. తంజావూరు రాజాస్థానగాయకుడగు శ్రీ శొంతి వెంకటరమణయ్యకడ కేగి త్యాగరాజునియొ సంగీతవిద్యారహస్యముల గ్రహించెను.

సంగీతవిద్యయం దాతఁడు బహుముఖ ప్రజ్ఞను గడించెను. కంఠమాధుర్యము, గాంధర్వవిద్య రెండును గలసి యేర్పడిన మూర్తి త్యాగరాజు. పోతన, రామదాసులవంటి భక్త

కవిపుంగవు లాతని ధ్యేయమూర్తులు, అన్న వదినెల పోరు పడలేక త్యాగయ్య తన కేయూ స్త్రీయు వలదని చెప్పి తండ్రి యర్పించుచుండిన పూజావిగ్రహములను మాత్రముగైకొన్నాడు. అతఁడు తండ్రివలెనే భిక్ష కేగి భౌతికజీవితమును గడపుచు, తక్కిన కాలమంతయు పూజాకలా పములతో గడపుచుండెను, త్యాగయ్య భార్య తాంత, చాల దొడ్డు యిల్లాలు, మహా సుగుణ వతి, ఆమె సర్వకాల సర్వావస్థలయందుఁ దన పెనిమిటిని నీడవలె ననుసరించినది.

త్యాగయ్య ప్రతిదినము లక్షయు నెన్నిది వేలవంతున రామనామమును జపింప నారంభించెను. అతనికి విపాకచింత లేదు, 'అంతా రామమయమై' అతనికి గోచరించెను. అతఁడు పెక్కుసంవత్సరములకుఁ దొంబది యాఱుకోట్ల రామనామము జపింపఁగలిగినాడు. చిట్టచివఱకు త్యాగయ్య శ్రీరామచంద్రుని నేరుగా దర్శింపఁగలిగినాడు. ఇంట నన్నయు, వదినెయు నతనిని నిష్కారణముగనే ద్వేషించిరి. పిచ్చివాఁడనిరి. అతఁడు పడిన బాధ లనేకములు. ప్రపంచజను లతని నెంతయో నిందించిరి. దారిద్ర్య మింటిలో సహస్రముఖముల దాండవించుచుండెను. ఈ కష్టముల నన్నిటిని త్యాగరాజు ఓర్పుతో సహించెను.

శ్రీరామదర్శనమైననాటినుండి త్యాగయ్య పదనారవిందమునుండి సంకీర్తనలు అనర్గళముగా వెలువడుచుండెను. కొన్ని కృతులు శిష్యులలో బహుళప్రచార మంది వారిపేరన్ని చోట్ల వ్యాపించెను. వాల్మీకి ఇరువదినాల్గు వేల శ్లోకములతో శ్రీరాముని గుణగానము చేసినట్లు, త్యాగరాజు ఇరువదినాల్గువేల కీర్తనలతో శ్రీరాముని గుణగానము చేయ సంక

ల్పించెను. ప్రతినత్యము ఎన్నో కృతులను వ్రాసి శ్రీరామచంద్రునియెదుట గానము చేసెడివాడు.

తంజావూరిని బాలించుచున్న శరభోజీ మహారాజు ఆకాలమున గొప్ప సంగీతవిద్వాంసుఁడు. అతఁడు సంగీతమన్న జెవిగోసికొనును. రాజాకనాడు కొలుపు తీరియుండ త్యాగరాజుకీర్తనను వినుట సంభవించెను. త్యాగరాజుకీర్తినిగూడవినియున్న వాఁడగుటచే రాజు త్యాగరాజునకుఁ దనయాస్థానమున సంగీతవిద్వత్పదవి నీయ సంకల్పించి, అతనిని బిలువ వార్తాహరులను పంపెను. వార్తాహరులు తిరువయ్యూరుకు వచ్చి రాజాజ్ఞను అందించిరి.

త్యాగరాజునకు రాజాస్థానముం దుద్యోగమునఁ గుదురుట ఇష్టములేదు. రాజోద్యోగమును నిలుపుకొన అప్పుడప్పుడు రాజుపైఁగృతులు చెప్పవలసియుండును. నరస్తుతి త్యాగయ్యకు సుతరాము ఇష్టము లేదు. అన్నయు, వదినెయు దీని సంగీకరింపుమని త్యాగయ్యను బలవంతపెట్టిరి. త్యాగయ్య అల్లుసంతోషి. గొప్ప వైభవముల ననుభవించవలె నను నాశ అతని కేకోశమునను లేదు. (అతని కేమియుఁ బాలుపోక, పూజాగృహమున కేగి శ్రీరాముని సన్నిధి నుండెను. అతఁడు తన మనస్సునను సంబోధించి యొక రస నిట్లు పాడెను.

నిధి చాల సుఖమా? రాముని

సన్నిధిసేవ సుఖమా?

నిజముగఁ దెలుపు మనసా!

దధిసవనీత క్షీరములు రుచో?

దాశరథిధ్యానభజన సుధారసము రుచో ని॥

మమతాబంధనయిత సరస్వతి సుఖమా?  
సుమతిత్యాగరాజునతుని కీర్తనసుఖమా?ని॥

తము గావించెను, ఇదిగాక అతఁడు ప్రహ్లాద విజయము, నౌకావరిత్రము — అను రెండు గ్రంథములనుగూడ రచించెను.

ఈకీర్తన పాడినవెంటనే అతని మనసులో రాజాశ్రయమునులెక్కచేయని పోతనాదులు మెదలినారు. ఒక నిర్ణయమునకు వచ్చి యతఁడు తన యభిప్రాయమును రాజభటుల మూలమున శరభాజీమహారాజున కిట్లు వార్త నంపెను.

“రాజాధిరాజైన శ్రీరామచంద్రుని ఆస్థాన గాయకుఁడను నేను, రాజదర్శనమునకు నేను రాలేను, నా సంగీతవిద్యను శ్రీరామునకే సమర్పించినాను. అది నడలను గొల్వదు.”

రాజభటు లీమాటను తంజావూరు ప్రభువు నకుఁ దెలిపినారు. శరభాజీమహారాజు ఈమాట విన్నవెంటనే తోక ద్రొక్కిన త్రాచువలె మండిపడెను. రాజు లైశ్వర్యవదాంధులు. వారికిఁ గిందు మీదులు తెలియవు, త్యాగరాజును బలవంతమున నీడ్చుకొని రావలసినదని భటుల కాజ్ఞాపించెను. వారు త్యాగయ్య కడకు సర్వసన్నాహములతో వచ్చినారు. వారు వచ్చులోపుగనే రాజునకు భరింపరాని కుక్షిశూల ప్రారంభ మయ్యెను. భక్తున కపచారముచేయుట భగవంతున కపచారము చేయుటవంటిది. భాగవతాపచారమువలననే తన కీకడుపునొప్పి వచ్చెనని నిశ్చయించి రాజు సవరివారుఁడై కదలివచ్చి త్యాగయ్య పాదములపైఁ బడి తన్ను మన్నించి తన కడుపు నొప్పి రూపుమాపవేఁడెను. వేఱు మందులకు మాఁతులకు మానని రోగము శ్రీరామభక్తుని కటాక్షవీక్షణ ప్రసారముచేఁ ఆగిపోయెను.

ఇరువది నాలుగువేల కృతులను బూర్తి గావించి త్యాగరాజు శ్రీరామచంద్రున కంకి

రాజాశ్రయమును నిరాకరించిన త్యాగరాజుపై అతని అన్నయు, వది నెయు మండిపడి అతఁడు ప్రతినిత్యము పూజించుచుండిన పూజావిగ్రహములను కావేరిలోఁ బాఱవైచిరి. త్యాగరాజు పూజావిగ్రహములు లేక ఎంతయో బాధపడి వానిని వెదకుట కదేపనిగా దేశాటనము గావించెను. దేశాటనమునుండి తిరిగి వచ్చిన పిదప దైవప్రేరణముచేఁ గావేరినదిలోనే పూజావిగ్రహములను కనుగొనఁగలిగెను.

ఈ దేశాటనమువలన అతనికిఁ గలిగిన లోకానుభవము ఇంతింత అనరానిది. తన అనుభవముల నన్నింటిని అతఁడు స్వకృతులలో వెల్లడించినాడు. ‘ఉదరనిమిత్తో బహుకృత వేషః’—అని కపట నన్నాసులు ప్రజలనుండి ఆదరసత్కారములు పొందుటకు వేకువనేలేచి న్నానము చేయుదురట, విభూతి పూసి లోకులను వంచించుచు పొట్ట నింపుకొందురట, సంసార పరిత్యాగ మననేమో పూర్తిగాఁ దెలియక భార్యాపుత్రులను విడిచి జోగులై, బైరాగులైనంతమాత్రాన వారు ముక్తి పరులుగారని త్యాగరాజుతలంపు. చూడుడు—

తెలియలేదు రామభక్తి మార్గమును  
ఇలనంతలఁ దిరుగుచు కలువరించేదు కాని తె॥

వేగి లేచి నీట మునిఁగి బూతి పూసి  
వెళ్ళనించి వెలికి శ్లాఘనీయులై తె॥

బాగ పైకమార్జన లోలురైరి కాని  
త్యాగరాజ నుత తె॥

గజేంద్రుని అదృష్టము, ద్రాపది భక్తితత్త్వ  
రత, విభీషణుని శరణాగతి, అంజనేయాది  
భక్తుల భాగ్యము, లక్ష్మణుని భ్రాతృప్రేమ—  
ఇట్టివి మాటి మాటికిఁ బేర్కొనుచుండును.  
పరికింపుడు—

వారణరాజును బ్రోవను వేగమె  
వచ్చినది విన్నానురా రామ॥

నారీమణికిఁ జీర లిచ్చినది

నాడే నే విన్నాను రా

ధీరుడౌ రామదాసుని బంధము

తీర్చినది విన్నానురా,

నీరజాక్షి కై నీరధిదాటినది

నీకీర్తిని విన్నానురా,

ఇభరాజేంద్రుడు ఎక్కువైన

లంచ మిచ్చిన దేమిరా ?

సభలో మానము పో సమయంబున

సతియే మిచ్చెను రా ?

త్యాగరాజు జీవితపరమార్థమును గ్రహిం  
చినవాడు. సారస్వతములో సంగీతశాఖకుఁ  
బ్రత్యేకతను గల్పించి కర్ణాటకసంగీతమును  
తెనుఁగువారిసామ్యు గావించిన మహాజ్ఞుల  
సారస్వత స్రష్ట త్యాగరాజు.

## శ్రీ రామ కృష్ణ పరమహంస విలాసము

మూలం :

శ్రీశ్రీ చిద్ధనానందగిరిస్వాములవారు

తాత్పర్యకాదంబిని :

శ్రీ శ్రీధరబాబు

(గతసంచిక తరువాయి)

84. స హి భక్త్యసి చేన్ని వేదితమ్  
మరణ జ్ఞాని వరేణ్య మమ్మ మే ।  
తవ విప్రియవా నిలాతలే  
కిము జీవామి మహేశ్వరప్రియే ॥

85. జగదమ్బ శతాపరాధినం  
హృది మాతా న జహతి చాత్మజమ్ ।  
అయి కాలి న భోక్త్యసే యది  
భువి జీవామి కిమర్థ మీశ్వరి ॥

కాళీ, నీ నీ నివేదనను అంగీకరింపక పోయి  
నచో మరణమే శరణము. మహేశ్వర  
ప్రియా, నీప్రియము చూచుకొనని నా జీవితము  
వ్యర్థము.

జగదంబా, శతాధికముగ తప్పులు చేసి  
నను తల్లి బిడ్డను విడచివెట్టను.  
ఈశ్వరీ, నే నర్పించిన దానిని స్వీకరింపని  
యెడల నా కీ జీవిత మెందులకు ?

86. జగదీశ్వరి శబ్దరప్రియే  
జనసి రాక్షసపాణి మేఖలే |  
తవదర్శన లోభదైవతా  
నిహత మ్మాన్న కథ మ్ప్రపశ్యసి ||

జగదీశ్వరీ, శంకరప్రియా, రాక్షసహస్త  
ములనే బిడ్డాణముగా ధరించిన దానవు,  
నీదర్శనలోభమువల్ల దీనుడనైన న న్నెందుకు  
రక్షింపవు ?

87. తవదర్శన భాగ్య భిక్షయా  
కురుషే ధన్యతమమ్ న చ దిమమ్ |  
సకృ దేవ కురుష్వ భోజన  
స్థయయా దేవి నివేద్య ముత్తమమ్ ||

నీదర్శనభాగ్యభిక్ష మిడి ధన్యుని చేయ  
కున్నను శీఘ్రముగా నివేదనను దయతో స్వీక  
రింపుము.

88. ఇ త్యేవం దుదిత స్తస్య  
వ్యతీత మశ్రుధారయా |  
త ద్దిన న్తు త స్తప్తం  
లభ్య మన్యై ర్న కై రపి ||

ఇట్లు అశ్రుపూర్ణ సేత్రుడై కన్నీరు మున్నీ  
రుగా నేడుచు ఏమియు ముట్టక తపస్సుతో  
తపించుచు ఆనాడు గడవెను.

89. అన్యే ద్యుః స మహాభక్తః  
స్నాత్వా విధి న దమ్మికామ్ |  
అర్చయిత్వా చ నైవేద్య  
మృజ్జ్వ దేవీతి చారయత్ ||

మఱునాడుకూడ ఆభక్తుడు స్నాన మాచ  
రించి, విధిదృష్టవిధానముగ అంబికార్చన  
సలిపి, నివేదన నారగింపుమని దేవినిఅర్చించెను.

90. పురా యుతామదీర్ణాయ  
లోకాయ భువనేశ్వరి |  
శాకమ్పరీతి విఖ్యాతా  
బభూవ సంవిదాత్మికా ||

పూర్వకాలమున  
బహుచున్న లోకములో ఆజ్ఞానస్వరూపిణి  
'శాకంధరీ' యను రూపమున అవతరించినది.

91. తా జ్ఞానాతరం రామకృష్ణో  
భోజయితం రతః |  
ప్రబభూ వోపవాసై శ్చ  
కరుణారోదనేన సః ||

అట్టి జగజ్జనని భుజింపవలె ననడి కోరిక  
రామకృష్ణునికి జనించి, అన్నము నీరు ముట్టక,  
గుండెలు కరిగించు రోదన ము చేయుచు  
గడవెను.

92. అన్యేద్యు రపి సా మాతా  
కాలీ లోకత్రయేశ్వరి |  
నైవ భుజ్యత నైవేద్యం  
రామకృష్ణ సమర్పితమ్ ||

మఱొకరోజు గడచినది. కాని లోకత్ర  
యేశ్వరి యగు ఆజగన్మాత రామకృష్ణార్పిత  
మగు నైవేద్యమును స్వీకరింప లేదు.

93. కవాటబన్ధన జ్ఞాత్వా  
మందీరస్య స మాతరి |  
విశ్వాస శృంఖలాబద్ధ  
స్తతో గంగాతటం యయా ||

ఆనాడును తల్లిపై గల గాఢవిశ్వాసముతో  
దేవాలయ కవాటములను మూసి, గంగాతీర  
మునకు వెళ్ళెను. (సశేషము)



# వార్తలు, విశేషాలు

## శ్రీ వివేకానందస్వామి శతతమజయంతి మహోత్సవములు

తిరునల్వేలి రామనాథపుర జిల్లాలు

తిరునల్వేలి “వివేకానందస్వామి” వారు శతతమజయంతి మహోత్సవాలను జిల్లా అంతటా జరిగేటట్లు ఏర్పాటు చేశారు.

తిరునల్వేలి

వారి ఆహ్వానమీద మద్రాసు మతం నుంచి శ్రీశుద్ధసత్త్వానందస్వామియు శ్రీసర్వజ్ఞానందస్వామియు హరిచైతన్యబ్రహ్మచారియు 6-7-1968 తేదీనాడు తిరునల్వేలికి వచ్చారు. 7-వ తేదీ ప్రార్థన ఉత్సవాలు ప్రారంభమైనాయి. అలంకృతమైన పండిట్ల శ్రీశుద్ధసత్త్వానందస్వాములు ప్రత్యేకపూజాహోమములను నిర్వహించారు. సుమారు 250 మంది దరిద్రనారాయణులకు అన్నసంతర్పణ గావింపబడింది. నెల్లెసంగీతసభావరణంలో పౌరమహాసభ సమావేశమైంది. శ్రీ గోపాలకృష్ణయ్యరు అధ్యక్షత వహించారు. శ్రీశుద్ధసత్త్వానందస్వామి మున్నగువారు ఉపన్యసించారు. దాదాపు వెయ్యిమంది ప్రజలు సమావేశమయ్యారు. సదస్సుకు శ్రీ ఎస్. రత్నం గారు కృతజ్ఞతావందనోపచారంచేశారు. సభాకార్యక్రమం ముగిసినతర్వాత శ్రీసర్వజ్ఞానందస్వాములు శ్రీరామకృష్ణజీవితచరిత్ర చలనచిత్రమును తమతమిళవివరణతో ప్రదర్శింప

జేశారు. దాదాపు 1,500 మంది ఆ చిత్రం చూచారు. మదరాసు రామకృష్ణమిషను హైస్కూలు ఉపాధ్యాయులైన శ్రీమంత్రంగారు అక్కడ ఒక గుడిలో శ్రీవివేకానందస్వాముల జీవితచరిత్ర చిత్రములను ప్రచూచారు.

అల్వారు తిరునగరి, శ్రీవైకుంఠము

8-వ తేదీనాడు ఈజిప్టువారు శ్రీసమ్మాహ్వర్గ అవతారస్థలమగు అల్వారు తిరునగరికి వచ్చినారు. అచ్చటి హిందూ హైస్కూలు వారు శ్రీవివేకానందస్వాముల శతతమజయంతి మహోత్సవానికి ఏర్పాటు చేశారు. అధ్యక్షత వహించిన శ్రీశుద్ధసత్త్వానందస్వాములు శ్రీవివేకానందస్వాముల చిత్రపటమును ఆవిష్కరిస్తూ ఉపన్యసించారు. ఉపన్యాసమును తమిళోపాధ్యాయులలో నొకరు అనువదించి చెప్పారు. హరిచైతన్యబ్రహ్మచారి తమిళంలో ఉపన్యసించారు. మధ్యాహ్నం తరం శ్రీవైకుంఠంలో కుమార గురుపరంస్వాముల హైస్కూలు మైదానంలో పౌరమహాసభ ఏర్పాటు చేయబడింది. ప్రధానన్యాయమూర్తి (మున్సిఫ్) అధ్యక్షత వహించారు. శ్రీశుద్ధసత్త్వానందస్వామియు, హరిచైతన్యబ్రహ్మచారియు ఉపన్యసించారు. శ్రీమంత్రంగారు స్వామిజీ జీవిత

చరిత్ర 'హరికథా కాలక్షేపం' చేశారు. ఇక్కడకూడ చిత్రపటముల ప్రదర్శనమున్నూ చలనచిత్రప్రదర్శనమున్నూ జరుపబడ్డాయి.

ఆహ్వానకుణిచ్చి, షెనోగ్రూటా

9-వ తేదీనాడు ఆహ్వానకుణిచ్చిలో క్రొత్తగ ప్రారంభింపబడ్డ కళాశాలలో శ్రీశుద్ధసత్త్వానందస్వామి శ్రీవివేకానందస్వాముల చిత్ర పటాన్ని ఆవిష్కరించి ఉపాధ్యాయులయు విద్యార్థులయు సదస్సులో ఉపన్యసించారు. నాటి సాయంకాలం షెనోగ్రూటాలో బోర్డు హైస్కూలునందు ఒక పెద్ద సమావేశం ఏర్పాటు చేయబడింది. మా. పో. శివజ్ఞానం గారు తమిళంలో మహోజ్వలమైన ఉపన్యాసం గావించారు. శ్రీశుద్ధసత్త్వానందస్వాములు ఆంగ్లంలో ఉపన్యసించారు. ముస్లీమ్ గారు సభకు అధ్యక్షతవహించారు. సభాకార్య నంతరం శ్రీసర్వజ్ఞానందస్వాములు శ్రీరామ కృష్ణజీవితచరిత్ర చలనచిత్రం ప్రదర్శింపజేశారు.

కోయిల్పట్టి

10-వ తేదీనాడు ఇక్కడి శివాలయంలో సమావేశమైన సభలో శ్రీశుద్ధసత్త్వానంద స్వాములు మున్నగువారి ప్రసంగాలును చలన చిత్రప్రదర్శనమున్ను నిర్వర్తింపబడ్డాయి.

సాత్తూరు

ఇక్కడి సెంటినరీ కమిటీ గుడి ఆవరణంలో 11-వ తేదీ నాడు పౌరసభ జరిపి మామూలుప్రకారం ఆ చలనచిత్రమునున్నూ ప్రదర్శింపజేశారు.

శివకాశి

ఇక్కడి సెంటినరీ కమిటీ సెక్రిటరీగారగు శ్రీ ఎమ్. పి. ఎస్. ఎస్. నటరాజనాథారు శ్రీ

విశ్వనాథాలయంలో ఉత్సవానికి ఏర్పాటు చేశారు. ముందుదినమే గుడిద్వారంవద్ద చిత్ర పటప్రదర్శనం ఏర్పాటయింది. మండిపంలో శ్రీవిశ్వనాథ స్వామి కెదుట శ్రీశారదా — శ్రీరామకృష్ణ — వివేకానందస్వాముల చిత్ర పటాలు సింగారింపబడి ఆమర్శబడ్డాయి. శ్రీ శుద్ధసత్త్వానందస్వామి షోడశోపచారపూజను హోమమును జరిపారు. అత్యధిక సంఖ్యాకులు, భక్తులు సమావేశమయ్యారు. అక్కడిమూడు స్కూళ్ల ఉపాధ్యాయులయు విద్యార్థులయు సదస్సులో శ్రీశుద్ధసత్త్వానందస్వామి ఉపన్యసించారు. పూజానంతరం ఆయన సంక్షిప్త ఎస్. ఎస్. ఎల్. సి. విధానానికి ప్రారంభంజరిపారు. నాటి సాయంసమావేశానికి పేలుడుమందుల ఇన్స్పెక్టరు రామకృష్ణన్ గారు అధ్యక్షత వహించారు. శ్రీశుద్ధసత్త్వానందస్వామియు శ్రీసర్వజ్ఞానందస్వామియు ఉపన్యసించారు.

తూత్తుగుడి

కార్యక్రమంలో కడపటిది 14-వ తేదీ నాడు తూత్తుగుడిలో జరుపబడిన ఉత్సవం. అన్నమ్మళ్ బాలికల హైస్కూలు హాలులో శ్రీ శుద్ధసత్త్వానందస్వామి షోడశోపచార పూజాహోమాలను జరిపారు. సాయంసమావేశానికి అన్నమ్మళ్ ట్రైనింగుకాలేజీ ప్రిన్సిపాలు గారగు శ్రీమతి వశేశ్వరిగారు అధ్యక్షత వహించారు. శ్రీశుద్ధసత్త్వానందస్వాములు ఆంగ్లంలోను కళాశాల తమిళాచార్య తమిళంలోను ఉపన్యసించారు. శ్రీరామకృష్ణ జీవిత చరిత్ర చలనచిత్రం శ్రీసర్వజ్ఞానందస్వాముల వ్యాఖ్యానోపన్యాసంతో ప్రదర్శింపబడింది. మఱునాటి ప్రొద్దున ట్రైనింగుకాలేజీ ఆచార్యులయు విద్యార్థులయు సభలో శ్రీశుద్ధసత్త్వా

నందస్వాములు ఉపన్యసించారు. వివేకానంద స్వామి సెంటనరీకమిటికి అధ్యక్షులైన శ్రీ రాజామణినాథుడును ఉపాధ్యక్షులైన నటరాజనుగారును సభ్యులైన ఆర్కుగస్వామియు, పద్మనాభఅయ్యరును విశేషక్రద్ధతో ఉత్సవ కలాపాలను విజయవంతంగా నిర్వహించారు. ప్రజలున్ను ఆత్మంతాస్తతో పాల్గొన్నారు.

### వంగోలు

24-8-63 తేదీ సాయంకాలం 5 గంటలకు శ్రీ చిల్లర భవానీశంకరరావు, బి. యస్. సి. యల్. యల్. బి. గారి అధ్యక్షతన వంగోలు పట్టణన్యాయవాదసంఘ సమావేశముజరిగింది. వంగోలు న్యాయవాదసంఘం తరపున శ్రీ భవానీశంకరరావుగారు స్వామివివేకానందుల

చిత్రపటాన్ని బహూకరించారు. ఈ చిత్రపట ఆవిష్కరణబౌచిత్యాన్ని గుఱించి శ్రీ శంకర రావుగారు వివరించారు.

అనంతరము, శ్రీ ఎ. డి. వి. రెడ్డిగారు, యం. ఏ. బి. యల్., బార్. అట్. లా, గుంటూరు జిల్లా జడ్జిగారు శ్రీవివేకానందస్వామి చిత్రపటాన్ని ఆవిష్కరించారు. శ్రీవివేకానందులు అవతారపురుషులని, భారతమాత సుపుత్రుల్లో దివ్యమూర్తు లని స్వామివారికి జోహాద్లు అర్పించారు.

శ్రీరావిసూతల రామచంద్రరావు యం. ఏ. యల్. యల్. బి., గారి వందనములతో సభ ముగిసింది.



## గ్రంథపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

### అనంతవిశ్వహృదయం

ప్రాప్తిస్థానం: భగవద్గీతామందిరం, పునాది పాడు పోస్టు, కృష్ణాజిల్లా. పుటలు 600, వెల: పదిరూపాయలు.

రచయిత: తమ అసలుపేరుచెప్పక “విశ్వ గర్భగగనం” అన్న పేరు చెప్పుకొన్నారు. జననం 2-10-1913 తేదీనాడు. సంపన్నురాలైన పెత్తల్లి ఈయనను పెంచుకొన్నది. ఆధ్యాత్మికదృక్పథం ఈయనకు ఆజన్మసిద్ధం.

స్కూలులోను కాలేజీలోను విద్యార్జివితం ప్రతిభోజ్జ్వలంగా సాగినా, లాకికవిద్య ఈయనకు రుచింపలేదు. సర్వదేశ సర్వకాల అవతారమూర్తుల జీవితచరిత్రల సందేశముల మన నానుభవానందంలో సదానిమగ్నులై ఉండేవారు. శ్రీరమణమహర్షులు శ్రీఅరవిందులు శ్రీశివానంద సరస్వతీస్వాములు మున్నగు సమకాలికాధ్యాత్మికజ్యోతులతో ఈయన నిరంతరం జాబులు జవాబులు జరుపుతూ వచ్చారు. ఇంచుమించు 600 స్వపాల్లో

ఆలవతారమూర్తుల సందర్శనాశీస్సులనుపొంద గలిగాడు. ఆలవభవాలు సాక్షాత్కారాలు లేఖలు ఈగ్రంథంలో యథాతథంగా పొందు పఱుపబడ్డాయి. ఆధ్యాత్మిక జిజ్ఞాసువులకు రక్తిగాలిపే గ్రంథం. ఆకర్షమైన తయారీంపు, న్యాయ్యమైన మూల్యము.

-ప్రభాకర్.

నీరాజన

త్రైమాసిక పత్రిక

సంపుటి: 2

సంచిక: 1

ప్రాప్తిస్థానము: నీరాజన కార్యాలయము, శ్రీ అరవిందాశ్రమము, పాండిచేరి-2, తేదా నీరాజన కార్యాలయము శ్రీ అరవింద కేంద్రము, జయపురం, కోరాపుట్టి జిల్లా.

ఈ 'నీరాజన' త్రైమాసిక ప్రచురణ - సంవత్సరానికి నాలుగుసంచికలు, ఆగస్టు 15, నవంబరు 24, ఫిబ్రవరి 21, ఏప్రిల్ 24 తేదీలయందు - అంటే శ్రీ అరవిందాశ్రమదర్శన ములయందు వెలువడుతాయి. ఇది గ్రంథములు గనే భావించాలి. నాలుగు సంచికలు ఒక్కటిగా బైండు చేసిన సంపుటములు ఖరీదుకు దొరుకుతాయి, శ్రీమతారవిందులపూర్ణ యోగవాఙ్మయం సేకరించుకొన్న ట్రపుతుంది. ప్రథమసంచిక బైండు చేసి సిద్ధంగా ఉంది. 180 పేజీలు గల శ్రీమతారవిందులపూర్ణ యోగ ప్రభావాలతో నింపబడి ఉంది. దీని వెల : రు. 2.50 న.పై. మాత్రమే.

ఈ ద్వితీయసంపుట ప్రథమ సంచికలో ప్రార్థనలు, ప్రశ్నలు - సమాధానాలు, భారతావని, భారతీయమేధ, చింతనములు - ఊణిక దర్శనములు, వ్యాసమంజరి మున్నగు వివిధ శీరికలున్నాయి. ప్రత్యేక ప్రశ్నోత్తరానుబంధ మున్నూ ఉన్నాయి. అనువదింపబడ్డ విషయాలు మూలానుగుణంగా చక్కనిచిక్కని సులభశైలిలో ఉన్నాయి. ఇది జిజ్ఞాసువులకు అవశ్యవతనీయం.

భగవంతు డన నేమి:

హిందీమాతృక : జయదయాల్లోయందకా, తెలుగుసేత : మల్లంపాటి వెంకటసుబ్బారావు, వెల: 0.75 న.పై. ప్రతులకు : మల్లంపాటి సుబ్బారావు, ఎలవఱుపోట్ల, తెనాలి తాలూకా, వయా-తురుమెళ్ల (ఆంధ్రప్రదేశ్).

'భగవాన్ క్యాహై' అను శ్రీ జయదయాల్లోయందకా హిందీరచన కిది స్వేచ్ఛానువాదం - మధురంగాను, సరళంగాను ఉంది. చక్కనిభాష. ఈచిన్నిపుస్తకంలో వివిధధ్యాన మార్గాలు, భగవంతుడు భక్తులకొఱకు సాకారంగా తయారగువిధము, గూఢతీతుడుగను, సదసత్ సమస్తగుణము క్తుడుగను ఉండడం సాకార నిరాకారముల ఏకత - మున్నగు శీరికలున్నాయి. 'మధ్యకాయత్ర గాయన్తి తత్ర తిష్ఠామి నారద'

-వేదం రామకృష్ణి.

# శ్రీ వివేకానందస్వామి శతతమజయంతిమహోత్సవములు, మద్రాసు

విరాళములకై విన్నపము

1963 జనవరిలో శతతమజయంతిమహోత్సవములకు యథావిధిగా అంకురార్పణము చేయబడినదని యెల్ల రెటిగిన విషయమే. అప్పటి నుండి ఆమహోత్సవములు భారతదేశమందలి వివిధప్రాంతములలోనే గాక విదేశములందును జరుగుచున్నవి. మద్రాసుకు స్వామిజీతో గల సంబంధము చాలసన్నిహితము. కాబట్టి వారిశతతమజయంతి మహోత్సవములను యథోచిత స్నేహముతో 1964 జనవరి 6-వ తేదీనుండి 20-వ తేదీవఱకు జరుపవలెనని తీర్మానింపబడినది.

భారతరాష్ట్రపతి డాక్టరు సర్వేపల్లి రాధాకృష్ణగారి ఆదరమునను డాక్టరు సి. పి. రామ స్వామిఅయ్యగారి ఆధ్యక్ష్యమునను సెంటనరీకమిటీవారు విభిన్నోత్తరమైన కార్యప్రణాళికను నిర్ణయించిరి, ప్రణాళికలోని అన్ని అంశములు పూర్తియగుటకు దాదాపు పదిలక్షలరూపాయలు పట్టును. ప్రణాళికలో చేరిన బాలికలపైసూలు పుష్కలమైన గ్రంథాలయము, శిలావిగ్రహ ప్రతిష్ఠ, ప్రతికాపతనాలయము, శిశుకేంద్రము, (చిల్డ్రెన్స్ హోమ్స్) ఉపన్యాసకూటము, తమిళమందును తెలుగునందును శ్రీవివేకానందస్వాముల సంపూర్ణగ్రంథావళిని ప్రకటించుట — మున్నగు అంశములు ఆచంద్రార్కము నిలుచునవి, పెక్కిండ్లపాటు ప్రజల కుపయోగపడునవి.

కేంద్ర — మద్రాస్ — ఆంధ్రప్రదేశ్ ప్రభుత్వములవారును కొంనఱు మిత్రమహాశయులును దయతో ఔదార్యముతో విరాళము లిచ్చిరి. కావుననే ప్రణాళికలో అధికభాగమును ఇంచుమించు పూర్తిచేయగలిగితిమి. ప్రణాళికలోని తక్కిన అంశములు నిర్వహించుటకును ఉత్సవములను అర్పరీతి జరుపుటకును ఇంకను రెండులక్షల రూపాయలు కావలసియున్నది.

కాబట్టి శ్రీవివేకానందస్వాముల భక్తుల కందఱికి దయతో ధారాళముగ విరాళము లిచ్చి శ్రీవివేకానందస్వాములు కటపిన మానవసేవాలక్ష్యమునకు తోడ్పడ గాంచిన ధన్యతకు పాత్రు లగుదుడుగాత మని విజ్ఞాపించుచున్నాము.

విరాళములకు వరుమానపన్ను లేదు. “రామకృష్ణమిషను, స్వామివివేకానంద సెంటినరీ, C/o శ్రీరామకృష్ణమఠము, మద్రాస్-4 (ఇండియా) అను విలాసమునకు ధన విరాళములను పంప ప్రార్థన.

కుద్ధ సత్త్వానందస్వామి,

2-9-1963

సెక్రటరీ, స్వామివివేకానంద సెంటినరీ కమిటీ.

# శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

## శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతిసంపుటంలోను దాదాపు 500 పుట లుంటాయి. ఖరీదు:- అట్టబై ఐదు సెట్టు రు. 50 లు. కాలికోబై ఐదు సెట్టు రు. 65 లు. పోస్టేజీ ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, అత్తోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూలేదు, ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

### వివరములు :

మొదటి సంపుటము	: 575 పుటలు	అట్టబై ఐదు రూ. 5/-	క్యాలికో రూ. 6-50
రెండవ సంపుటము	: 553 ,,	,, రూ. 5/-	,, రూ. 6-50
మూడవ సంపుటము	: 586 ,,	,, రూ. 5/-	,, రూ. 6-50
నాల్గవ సంపుటము	: 592 ,,	,, రూ. 5/-	,, రూ. 6-50
అయిదవ సంపుటము	: 544 ,,	,, రూ. 5/-	,, రూ. 6-50
ఆఱవ సంపుటము	: 585 ,,	,, రూ. 5/-	,, రూ. 6-50
ఏడవ సంపుటము	: 570 ,,	,, రూ. 5/-	,, రూ. 6-50

విలాసము

మేనేజరు,

శ్రీ రామకృష్ణ మఠము

మైలాపూరు : : మద్రాసు - 4

నూతన ముద్రణము!

ఇప్పుడే వెలువడినది!!

## కైస్తు సూక్తిమాల

సంకలనకర్త:

శ్రీమచ్చుద్ధనత్వానందస్వామి

అనువాదకులు:

శ్రీ నేలటూరి భక్తవత్సలముగారు

జీససు క్రైస్తు చేపుని ప్రత్యక్షశిష్యులు నలుగురు సెయింట్ మార్క్, సెయింట్ లూకా, సెయింట్ మాథ్యూ, సెయింట్ జాన్ — వీరి సువార్త (గాప్పెలు)ల నుండి సేకరింపబడిన దివ్య సూక్తులు!

జీససు ప్రభుని సంగ్రహజీవితచరిత్రమును ఆయననుగూర్చి శ్రీ వివేకానందస్వామి పల్కిన ప్రతస్తియు ఇందు పూర్వానుబంధములుగ జేర్చబడినవి. ఆకర్షకమగు త్రివర్ణముఖచిత్రము గలదు.

పాకెట్టు పైజు

ప్రజ్ఞల ముద్రణము

(120 + 8 పుటలు)

మొదటి కూర్పు

వెల: రూ. 0.40

## హిందూమతము

రచయిత: శ్రీ వివేకానందస్వామి

అనువాదకులు: శ్రీ కందుకూరు వల్లిశాస్త్రనంగారు

హిందూమత నామమును పరస్పరభిన్న భావభూయిష్టములగు అనేక మతసంప్రదాయములు వహించి యుండుటచే, తత్ స్వరూప నిర్వచనమునకు ఇందు శ్రీ వివేకానందస్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామమందెనో, అందు సర్వసమృతమూలభావము లెవ్వతెనో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నాడు. విజ్ఞానువుల కత్యంతోపయుక్తమగు గ్రంథము.

... తెలుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమమైనదని శిరస్సాగి చెప్పవలసియున్నది. ... — భారతశాస్త్రీ 12-4-1956.

... గ్రంథము ప్రాచీనకాలంలో అనువదించబడినది. ... — హిందూపత్రిక 5-8-56.

168 పుటలు

వెల: రూ. 1-25

అరెసు: మేనేజరు, శ్రీ రామకృష్ణమతము, మైలాపూరు, మద్రాసు - 4

# స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : శ్రీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకలింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినను ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12

(అకారాది అనుక్రమణితో)

వెల : రూ. 5/-

## శ్రీ మద్భగవద్గీత

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక — ఇన్నిటితో విరాజిల్లుచున్నది.

పుటలు : 480

(అందమయిన ఆఱవ కూర్పు)

వెల : రూ. 4

ఆడెను : మేనేజరు, శ్రీ రామకృష్ణమఠము, మైలాపూరు, మద్రాసు - 4

సంపాదకులు : శ్రీ శుద్ధసత్త్వానందస్వామి, శ్రీ శేలటూరి భక్తవత్సలము,  
శ్రీ. శే. ఎస్. ఎస్. రాజన్ గారిచే డిప్యూటీటర్ ప్రెస్స్ ప్రైవేట్ లిమిటెడ్ (మద్రాసు - 18) న ముద్రింపబడి,  
శ్రీ శుద్ధసత్త్వానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.